

31. [(*)] (ఇబ్రాహీమ్) అడిగాడు: "ఓ సందేశహారులారా (ఓ దేవదూతలారా)! అయితే మీరు వచ్చిన కారణమేమిటి?"

32. వారన్నారు: "వాస్తవానికి, మేము నేరస్థులైన జనుల వైపునకు పంపబడ్డాము.

33. "వారి మీద (కాల్పబడిన) మట్టి రాళ్ళను కురిపించటం కోసం!"⁹

34. "నీ ప్రభువు తరపు నుండి గుర్తువేయ బడిన (రాళ్ళు);¹⁰ మితిమీరి ప్రవర్తించేవారి కొరకు!"

35. అప్పుడు మేము అందులో ఉన్న విశ్వాసులందరినీ బయటికి తీశాము.¹¹

36. మేము అందు ఒక్క గృహం తప్ప!¹² ఇతర విధేయుల (ముస్లింల)¹³ గృహాన్ని చూడలేదు.

9) చూడండి, 11:82.

10) ముసవ్వమతుస్: అంటే ప్రత్యేకించబడినవి.

11) వివరాలకు చూడండి, 11:77 మరియు 15:61.

12) ఆ ఇల్లు లూత్ ('అ.స.) యొక్క ఇల్లు. అతని ఇద్దరు కుమార్తెలు మరియు కొంత మంది విశ్వాసులు. అంతా కలసి దాదాపు 13 మంది మాత్రమే ఉంటారు. లూత్ ('అ.స.) భార్య వారితో చేరక, సత్యతిరస్కారులలో చేరిపోతుంది.

13) ఒకరు ధైవప్రవక్త ('స'అస)ను ప్రశ్నిస్తారు: 'ఇస్లాం అంటే ఏమిటి?' అతను ('స'అస) అంటారు: (1) లా ఇలాహ ఇల్లాహ్ (ఇహాద్మా) సాక్ష్యం ఫలకడం, (2) నమాజ్ స్థాపించడం, (3) 'జకాత్ ఇవ్వడం, (4) రమజాన్ నెలలో ఉపవాస ముండడం మరియు (5) 'హజ్జ్ చేయడం.' అని అంటారు, తరువాత 'ఈమాన్ అంటే ఏమిటి?' అని ప్రశ్నిస్తే, అతను ('స'అస) అంటారు: (1) అల్లాహ్ (సు.త.)ను విశ్వసించడం, (2) ఆయన దూతలను, (3) దివ్య గ్రంథాలను, (4) ప్రవక్తలను, (5) పునరుత్థాన దినాన్ని మరియు (6) ఖద్దీ [మంచి లేక చెడు ఏది సంభవించినా అల్లాహ్ (సు.త.) తరపునుండేనని] విశ్వసించడం. అంటే హృదయపూర్వకంగా ఈ విషయాలను నమ్మడమే ఈమాన్. అల్లాహ్ (సు.త.) ఆజ్ఞను మరియు విధులను పాటించడం ఇస్లాం. దీని ప్రకారం ప్రతి మూ'మిన్ ముస్లిం మరియు ప్రతి ముస్లిం మూ'మిన్. (ఫ'త్త్ అల్-ఖదీర్).

37. మరియు బాధాకరమైన శిక్షకు భయ పడేవారి కొరకు, మేము అక్కడ ఒక సూచన (ఆయత్)ను వదలిపెట్టాము.¹⁴

38. ఇక మూసా (గాధ)లో కూడ (ఒక సూచనవుంది) మేము అతనిని ఫిర్బాన్ వద్దకు స్పష్టమైన ప్రమాణంతో పంపినపుడు;

39. అతడు (ఫిర్బాన్) తన సభాసదులతో సహా మరలిపోతూ, ఇలా అన్నాడు: "ఇతడు మాంత్రికుడు లేదా పిచ్చివాడు!"

40. కావున మేము అతనిని మరియు అతని సైనికులను పట్టుకొని, వారందరినీ సముద్రంలో ముంచివేశాము మరియు దానికి అతడే నిందితుడు.

41. ఇక 'ఆద్ జాతివారిలో కూడా (ఒక సూచనవుంది): మేము వారిపై వినాశకరమైన గాలిని పంపినపుడు!¹⁵

42. అది దేనిపైనయితే వీచిందో, దానిని క్షీణింపజేయకుండా వదలలేదు.¹⁶

43. మరియు స'మూద్ జాతివారి గాధలో కూడా (ఒక సూచన ఉంది). వారితో: "కొంత కాలం మీరు సుఖసంతోషాలను అనుభవించండి." అని అన్నాము.¹⁷

ఇక ఎవరైతే మూ'మిన్ మరియు ముస్లింల మధ్య వ్యత్యాసం చూపుతారో, వారు అంటారు: 'ఖుర్ఆన్ లో ఇక్కడ ఒకే రకమైన జనుల కొరకు మూ'మిన్ మరియు ముస్లిం శబ్దాలు వాడ బడ్డాయి. కాని వీటి మధ్య ఉన్న వ్యత్యాసాన్ని బట్టి ప్రతి మూ'మిన్ ముస్లిం అవుతాడు. కానీ ప్రతి ముస్లిం మూ'మిన్ అవటం అనివార్యం కాదు.' ఇబ్నె-కసీర్, (వివరాలకు ము'హమ్మద్ జునాగడి-పేజీ, 1478, మరియు ఫహద్ ఖుర్ఆన్ ప్రీటింగ్ కాంప్లెక్స్, మదీన మునవ్వరహ్).

14) ఆ సూచన (గుర్తు), అంటే మృత సముద్రం.

15) చూడండి, 7:65.

16) ఆ గాలి ఎనిమిది రోజులు ఏడు రాత్రులు వీచింది. చూడండి, 69:7.

17) వారి కోరిక ప్రకారం వారికి ఒక ఆడ ఒంటి అల్లాహ్ (సు.త.) తరపు నుండి, ఒక అద్భుత సూచనగా పంపబడితే, వారు దానిని చంపారు. అప్పుడు వారితో: 'ఇక మీరు మూడు రోజులు

44. అప్పుడు వారు తమ ప్రభువు ఆజ్ఞను ఉపేక్షించారు. కావున వారు చూస్తూ ఉండగానే ఒక పెద్ద పిడుగు వారి మీద విరుచుకుపడింది.¹⁸

45. అప్పుడు వారికి లేచి నిలబడే శక్తి కూడా లేకపోయింది మరియు వారు తమను తాము కూడా కాపాడుకోలేకపోయారు.

46. మరియు దీనికి ముందు నూహ్ జాతివారిని కూడా (నాశనం చేశాము). నిశ్చయంగా, వారు కూడా అవిధేయులు.

47. మరియు ఆకాశాన్ని మేము (మా) చేతులతో నిర్మించాము. మరియు నిశ్చయంగా, మేమే దానిని విస్తరింపజేయగలవారము.

48. మరియు భూమిని మేము పరుపుగా చేశాము, మేమే చక్కగా పరిచేవారము!

49. మరియు మేము ప్రతిదానిని జంటలుగా సృష్టించాము, మీరు గ్రహించాలని.¹⁹

50. "కావున మీరు అల్లాహ్ వైపునకు పరుగెత్తండి. నిశ్చయంగా, నేను (ముహమ్మద్) ఆయన తరపు నుండి మీకు స్పష్టంగా హెచ్చరిక చేసేవాడిని మాత్రమే!

51. "మరియు మీరు అల్లాహ్ కు సాటిగా ఇతర దైవాన్ని నిలుపకండి! నిశ్చయంగా, నేను (ముహమ్మద్) ఆయన తరపు నుండి మీకు స్పష్టంగా హెచ్చరిక చేసేవాడిని మాత్రమే!"

52. ఇదే విధంగా, వారికి పూర్వం గడచిన వారి వద్దకు ఏ ప్రవక్త వచ్చినా వారు: "ఇతను

సుఖసంతో పాలను అనుభవించండి.' అని అనబడింది.

18) 'సో ఇఖతును: అంటే ఒక పెద్ద ధ్వని, గర్జన లేక పిడుగు నుండి వచ్చే ధ్వని లాంటిది. ఈ ధ్వని ఆకాశంలో నుండి వచ్చింది మరియు భూమిలో భూకంపం కూడా వచ్చింది. చూడండి, 7:73-79.

19) అంటే ప్రతిదానిని జంటలుగా సృష్టించాము. ఆడ-మగలు, చీకటి- వెలుగులు, సూర్య - చంద్రులు, తీపి-చేదులు, రాత్రింబవళ్ళు, కీడు-మేలు, జీవన్మరణాలు, విశ్వాసం -అవిశ్వాసం, స్వర్గనరకాలు, జిన్నాతులు-మానవులు, మొదలైనవి. వీటన్నింటినీ సృష్టించిన వాడు అల్లాహ్ (సు.త.). ఆయన (సు.త.) కు ఎవరూ బాగస్వాములు లేరు. చూడండి, 36:36.

మాంత్రికుడు లేదా పిచ్చివాడు." అని అనకుండా ఉండలేదు.

53. ఏమీ? దీనిని (ఇలా పలుకుటను) వారు ఒకరికొకరు వారసత్వంగా ఇచ్చుకున్నారా? అలా కాదు! అసలు వారు తలబిరుసుతనంతో ప్రవర్తించే జనం!

54. కావున నీవు వారి నుండి మరలిపో, ఇక నీపై ఎలాంటి నిందలేదు.

55. మరియు వారిని ఉపదేశిస్తూ వుండు, నిశ్చయంగా, ఉపదేశం విశ్వాసులకు ప్రయోజనకరమవుతుంది.

56. మరియు నేను జిన్నాతులను మరియు మానవులను సృష్టించింది, కేవలం వారు నన్ను ఆరాధించటానికే!

57. నేను వారి నుండి ఎలాంటి జీవనోపాధిని కోరటం లేదు మరియు వారు నాకు ఆహారం పెట్టాలని కూడా కోరటం లేదు.

58. నిశ్చయంగా, అల్లాహ్! ఆయన మాత్రమే ఉపాధి ప్రదాత, మహా బలవంతుడు, స్థైర్యం గలవాడు.²⁰

59. కావున నిశ్చయంగా, దుర్మార్గానికి పాల్పడినవారి పాపాలు వారి (పూర్వ) స్నేహితుల పాపాల వంటివే! కావున వారు నా (శిక్ష కోరకు) తొందరపెట్టనవసరం లేదు!

60. కావున సత్యతీరస్కారులకు వినాశం గలదు - వారికి వాగ్దానం చేయబడిన - ఆ దినమున!

20) అల్-ర'జ్జాఖు (18): *The All Provider, ఉపాధి ప్రదాత.* The Sustainer, The supplier of the means of subsistence సర్వవోషకుడు, జీవనోపాధిని ప్రసాదించేవాడు. అల్-ఖవియు (54) : *The All Strong, బలాఢ్యుడు.* మహా బలవంతుడు, బలశాలి, The Owner of power, చూడండి, 11:66, 28:26, 42:19. అల్-ముతీను (55): *The steadfast, స్థైర్యవంతుడు.* Hard, Firm, ధృఢమైనవాడు, పటిష్ఠవంతుడు, నిలకడ, స్థామం గలవాడు, ఇక్కడ ఒకేదోట వచ్చింది. వైవి అల్లాహ్ (సు.త.) అత్యుత్తమ పేర్లు. ***

52. సూరహ్ అ'త్-తూర్

అ'త్-తూరు: ఒక పర్వతం పేరు. ఈ పదం మొదటి ఆయత్లో పేర్కొనబడింది. ఇందులో 49 ఆయతులు ఉన్నాయి. అది సినాయి ద్వీపకల్పంలో ఉంది. ఆ పర్వతం మీదనే మూసా ('అ.స.)పై తొర్రాత్ అవతరింపజేయబడింది. ఈ సూరహ్ ఈ సముదాయంలో 3వది. ఈ సూరహ్ మధ్య మక్కా కాలంలో అవతరింపజేయబడింది.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. 'తూర్ పర్వతం సాక్షిగా! ¹
 2. వ్రాయబడిన గ్రంథం సాక్షిగా!
 3. విప్పబడిన చర్మపత్రం మీద. ²
 4. చిరకాల సందర్భనాలయం సాక్షిగా! ³
 5. పైకెత్తబడిన కప్పు (అంతరిక్షం) సాక్షిగా! ⁴
 6. ఉప్పొంగే సముద్రం సాక్షిగా! ⁵
 7. నిశ్చయంగా, నీ ప్రభువు శిక్ష సంభవించునున్నది.
 8. దానిని తప్పించేవాడు ఎవ్వడూ లేడు.
 9. ఆకాశాలు భయంకరంగా కంపించే రోజు!
-
- 1) ఈ 'తూర్ పర్వతం మీదనే మూసా ('అ.స.) అల్లాహ్ (సు.త.)తో మాట్లాడారు. దీని మరొక పేరు 'తూర్ సినాయి అని కూడా ఉంది.
 - 2) రబ్బీన్: Parchment, అంటే రాతకు అనువయ్యే టట్లు పదునుచేసిన గొర్రె తోలు, చర్మ పత్రం, చర్మపత్ర రాతపుతి.
 - 3) బైతుల్ మ'అమూర్: ఏడవ ఆకాశం మీద ఉన్న ఆలయం అక్కడ దైవదూతలు అల్లాహ్ (సు.త.) ఆరాధన చేస్తూ ఉంటారు. ప్రతి రోజూ అక్కడికి డెబ్బై వేల దైవదూతలు ఆరాధన కోసం వస్తారు. అయినా వారికి పునరుత్థాన దినం వరకూ రెండవ సారి దాని దర్శనంచేసే అవకాశం దొరకదు. మ'అమూర్ అంటే నిండి ఉన్న ప్రదేశం. కాబట్టి కొందరు వ్యాఖ్యాతలు బైతుల్ మ'అమూర్ అంటే మక్కాలోని క'అబహ్ అని కూడా అంటారు. ఎందు కంటే అది కూడా ఎల్లప్పుడూ అక్కడికి ఆరాధన కొరకు వచ్చే ప్రజలతో నిండి ఉంటుంది.
 - 4) చూడండి, 21:32.
 - 5) చూడండి, 81:6.
10. మరియు పర్వతాలు దారుణంగా చలించినప్పుడు!
 11. అప్పుడు, ఆ రోజు, అసత్యవాదులకు వినాశం ఉంది.
 12. ఎవరైతే వృధామాటలలో కాలక్షేపం చేస్తూ ఉంటారో!
 13. వారు నరకాగ్నిలోకి నెట్టుతూ త్రోయబడే రోజు;
 14. (వారితో ఇలా అనబడుతుంది): "మీరు అసత్యమని నిరాకరిస్తూవుండిన నరకాగ్ని ఇదే!
 15. "ఏమీ? ఇది మంత్రజాలమా? లేక దీనిని మీరు చూడలేకపోతున్నారా?"
 16. "ఇందులో మీరు కాలుతూ ఉండండి. దానికి మీరు సహనం వహించినా, సహనం వహించకపోయినా అంతా మీకు సమానమే! నిశ్చయంగా, మీ కర్మలకు తగిన ప్రతిఫలమే మీకు ఇవ్వబడుతున్నది."
 17. నిశ్చయంగా, భయభక్తులు గలవారు స్వర్గవనాలలో సుఖసంతోషాలలో ఉంటారు.
 18. వారి ప్రభువు వారికి ప్రసాదించిన వాటిని హాయిగా అనుభవిస్తూ ఉంటారు. మరియు వారి ప్రభువు వారిని భగభగ మండే నరకాగ్ని శిక్ష నుండి కాపాడారు.
 19. (వారితో ఇలా అనబడుతుంది): "మీరు చేస్తూ వుండిన కర్మలకు ఫలితంగా హాయిగా తినండి త్రాగండి!"
 20. వారు వరుసగా వేయబడిన ఆసనాల మీద, దిండ్లకు ఆనుకొని కూర్చొని ఉంటారు. మరియు మేము అందమైన పెద్ద పెద్ద

కన్నులుగల సుందరీమణులతో ⁶ వారి వివాహం చేయిస్తాము.

21. మరియు ఎవరైతే విశ్వసిస్తారో మరియు వారి సంతానంవారు విశ్వాసంలో వారిని అనుసరిస్తారో! అలాంటివారిని వారి సంతానంతో (స్వర్గంలో) కలుపుతాము.⁷ మరియు వారి కర్మలలో వారికి ఏ మాత్రం సస్థం కలిగించదు. ప్రతి వ్యక్తి తాను సంపాదించిన దానికి తాకట్టుగా ఉంటాడు.⁸

22. మరియు మేము వారికి, వారు కోరే ఫలాలను మరియు మాంసాన్ని పుష్కలంగా ప్రసాదిస్తాము.

23. అందులో (ఆ స్వర్గంలో) వారు ఒకరి కొకరు (మధు) పాత్ర మార్చుకుంటూ ఉంటారు; దాన్ని (త్రాగటం) వల్ల వారు వ్యర్థపు మాటలు మాట్లాడరు మరియు పాపాలు చేయరు.⁹ (1/8)

24. * మరియు దాచబడిన ముత్యాల వంటి బాలురు,¹⁰ వారి సేవ కొరకు వారి చుట్టూ ప్రక్కలలో తిరుగుతూ ఉంటారు.

25. మరియు వారు ఒకరివైపుకొకరు మరలి పరస్పరం (తమ గతించిన జీవితాలను గురించి) మాట్లాడుకుంటూ ఉంటారు.

6) 'హూరున్: కొరకు చూడండి, 56:22, 55:56, 44:54, 38:52, 37:48.

7) దైవప్రవక్త ('స'అస) ప్రవచనం: 'మానవుడు మరణిస్తే అతని కర్మలు ఆగిపోతాయి. కాని మూడు విషయాల పుణ్యఫలితం మరణించిన తరువాత కూడా దొరుకుతూ ఉంటుంది. (1) 'సదఖ్ హ్ జారియహ్, (2) అతడు వదలిన జ్ఞానం - దేనితోనైతే ఇతరులు లాభం పొందుతూ ఉంటారో! (3) సద్వర్తనులైన సంతానం - ఎవరైతే అతని కొరకు ప్రార్థిస్తూ ఉంటారో!' ('స. ముస్లిం).

8) ఇటువంటి ఆయత్ కే చూడండి, 74:38.

9) చూడండి, 37:47 మరియు 56:19.

10) చూడండి, 56:17-18.

26. వారు ఇలా అంటారు: "వాస్తవానికి మనం ఇంతకుపూర్వం మన కుటుంబంవారి మధ్య ఉన్నప్పుడు (అల్లాహ్ శిక్షకు) భయ పడుతూ ఉండేవారము.

27. "కావున నిశ్చయంగా, అల్లాహ్ మన మీద కనికరం చూపాడు మరియు మమ్ము దహించే గాలుల శిక్ష నుండి కాపాడాడు."¹¹

28. "నిశ్చయంగా, మనం ఇంతకు పూర్వం ఆయననే ప్రార్థిస్తూ ఉండేవారము. నిశ్చయంగా, ఆయన మహోపకారి,¹² అపార కరుణా ప్రదాత!"

29. కావున (ఓ ప్రవక్తా!) నీవు హితోపదేశం చేస్తూవుండు. నీ ప్రభువు అనుగ్రహం వల్ల నీవు జ్యోతిష్యుడవు కావు మరియు పిచ్చివాడవు కావు.

30. లేదా? వారు: "ఇతను ఒక కవి, ఇతని వినాశకాలం కోసం మేము ఎదురు చూస్తున్నాము." అని అంటున్నారా?¹³

31. వారితో ఇలా అను: "మీరు ఎదురు చూస్తూ ఉండండి, నిశ్చయంగా, నేను కూడా మీతోపాటు ఎదురుచూస్తూ ఉంటాను!"

32. ఏమీ? వారి బుద్ధులు వారికి ఇవే ఆజ్ఞాపిస్తున్నాయా? లేక వారు తలబిరుసు తినంగల జనులా?¹⁴

11) సమూమున్: అతి వేడిగల దహించే గాలి. నరకపు పేర్లలో ఇది కూడా ఒకటి.

12) అల్-బర్ (79): *The All Benign*, కృపాళువు. Truly Benign to His servants, Gentle, kind, Most Subtle, మహోపకారి, దయామయుడు. ఇది అల్లాహ్ (సు.త.) అత్యుత్తమ పేర్లలో ఒకటి.

13) రైబున్: అంటే అకస్మాత్తుగా జరిగే సంఘటన. మనూసున్: ఇది మరణపు పేర్లలో ఒకటి. అంటే కాలక్రమంలో సంభవించే ఉపద్రవం లేక దుర్బలన.

14) చూడండి, 96:6-7.

33. ఏమీ? వారు: "ఇతనే, దీనిని (ఈ సందేశాన్ని) కల్పించుకున్నాడు." అని అంటున్నారా? అలా కాదు, వారు అసలు విశ్వసించదలుచుకోలేదు!

34. వారు సత్యవంతులే అయితే దీనివంటి ఒక వచనాన్ని (రచించి) తెచ్చును.¹⁵

35. వారు ఏ (సృష్టికర్త) లేకుండానే సృష్టింప బడ్డారా? లేక వారే సృష్టికర్తలా?

36. లేక వారు ఆకాశాలను మరియు భూమిని సృష్టించారా? అలా కాదు, అసలు వారికి విశ్వాసం లేదు.

37. వారి దగ్గర నీ ప్రభువు కోశాగారాలు ఏవైనా ఉన్నాయా? లేక వారు వాటికి అధికారులా?

38. వారి దగ్గర నిచ్చిన ఏదైనా ఉందా? దానితో పైకిక్కీ వారు (దేవదూతలమాటలు) వినటానికి? అలా అయితే! వారిలో ఎవడైతే విన్నాడో, అతనిని సృష్టమైన నిదర్శనాన్ని తెచ్చును.

39. ఆయన (అల్లాహ్)కు కూతుళ్ళూ మరియు మీకేమీ కుమారులా?¹⁶

40. (ఓ ము'హమ్మద్!) నీవు వారితో ఏమైనా ప్రతిఫలం అడుగుతున్నావా? వారు ఋణభారంతో అణిగిపోవటానికి?

41. లేక వారి దగ్గర అగోచర విషయపు జ్ఞానముందా? వారు దానిని వ్రాసిపెట్టారా?¹⁷

42. లేక వారేదైనా పన్నాగం పన్నదలచారా? కాని ఎవరైతే సత్యాన్ని తిరస్కరిస్తారో, వారే పన్నాగానికి గురి అవుతారు.¹⁸

43. లేక వారికి అల్లాహ్ గాకుండా మరొక ఆరాధ్య దేవుడు ఉన్నాడా? వారు కల్పించే భాగస్వాములకు అల్లాహ్ అతీతుడు.

15) చూడండి, 17:88.

16) చూడండి, 16:57-59.

17) చూడండి, 68:47.

18) చూడండి, 35:43.

44. ఒకవేళ వారు ఆకాశపు ఒక తునకను రాలిపడటం చూసినా: "ఇవి దట్టమైన మేఘాలు!" అని అనేవారు.

45. కావున వారు తమ (తీర్పు) దినాన్ని దర్శించేవరకు వారిని వదిలిపెట్టు. అప్పుడు వారు భీతితో మూర్ఛపోయి పడిపోతారు.

46. ఆ రోజు వారి పన్నాగం వారికి ఏ మాత్రం పనికిరాదు. మరియు వారికి ఎలాంటి సహాయం కూడా లభించదు.

47. మరియు నిశ్చయంగా, దుర్మార్గానికి పాల్పడిన వారికి, ఇదేగాక మరొక శిక్ష కూడా ఉంది,¹⁹ కాని వారిలో చాలా మందికి అది తెలియదు.

48. కావున (ఓ ము'హమ్మద్!) నీవు, నీ ప్రభువు ఆజ్ఞ వచ్చేవరకు సహనం వహించు. నిశ్చయంగా, నీవు మా దృష్టిలో ఉన్నావు. మరియు నీవు నిద్ర నుండి లేచినప్పుడు నీ ప్రభువు పవిత్రతను కొనియాడు, ఆయన స్తోత్రం చెయ్యి.

49. మరియు రాత్రి వేళలో కూడా ఆయన పవిత్రతను కొనియాడు.²⁰ మరియు నక్షత్రాలు అస్తమించే వేళలో కూడాను!²¹

19) ఇటువంటి ఆయత్కై చూడండి, 32:21.

20) అంటే తహజ్జుద్ నమాజ్. దైవప్రవక్త ('స'అస) ఎల్లప్పుడూ తహజ్జుద్ నమాజ్ చేసేవారు.

21) అంటే ఫజ్లీ నమాజ్ వేళ చేసే సున్నతీలు. దైవప్రవక్త ('స'అస) ప్రవచనం: 'ఫజ్లీ యొక్క రెండు సున్నతులు ఈ లోకం మరియు దానిలో ఉన్నవాటన్నింటి కంటే గొప్పవి.' ('స'హి'హ్ బు'ఖారీ, 'స'హి'హ్ ముస్లిం).

53. సూరహ్ అస్-నజ్ మ్

అస్-నజ్ మ్: నక్షత్రం. మొదటి ఆయత్ లోనే ఈ పదం ఉంది. ఇందులో 62 ఆయతులు ఉన్నాయి. మక్కా సూరాహల ఈ సమూహంలో ఇది 4వది. ఇది మొదటి మక్కా కాలపు సూరహ్, బహుశా సూరహ్ అల్-ఇబ్రాహీమ్ (112) తరువాత అవతరింపజేయబడింది. ఇందులో అల్లాహ్ (సు.త.) ఏకత్వపు ప్రాముఖ్యత వివరించబడింది. ఇది దైవప్రవక్త ('స'అస) సత్యతీర్కారుల ముందు చదివిన మొదటి సూరహ్. దీని పఠనం ముగించిన తరువాత అతను ('స'అస) సజ్జా చేశారు. అతని ('స'అస)తోబాటు అందరూ సజ్జా చేశారు. ఒక్క ఉమయ్య బిన్-ఖలఫ్ తప్ప. అతడు తన చేతిలోకి మట్టి తీసుకొని దానిపై సజ్జా చేశాడు. కాబట్టి అతను సత్యతీర్కారుగానే మరణించాడు. ('స'హీహ్ బుఖారీ). కొందరు ఇతడు 'ఉత్తాబిన్ రబీ'అ. అంటారు. (ఇబ్నీ-కసీర్).

'జైద్ బిన్-సాబిత్ (ర'ది.అ.) కథనం: 'నేను దైవప్రవక్త ('స'అస) ముందు ఈ సూరహ్ చదివాను. అతనుప్పుడు సజ్జా చేయలేదు.' ('స'హీహ్ బుఖారీ). దీని ద్వారా తెలిసేది ఏమిటంటే సజ్జా చేయటం అభిలషణీయం (ముస'హబీ), ఫర్ద్ కాదు. ఒకవేళ సజ్జా చేయకపోయినా ఫర్వాలేదు!

అనంత కరుణామయుడు అపార కరుణాప్రదాత అయిన అల్లాహ్ పేరుత

1. అస్మిం చే నక్షత్రం సాక్షిగా! ¹
2. మీ సహచరుడు (ము'హమ్మద్), మార్గ భ్రష్టుడు కాలేదు మరియు తప్పు దారిలోనూ లేడు. ²
3. మరియు అతను తన మనోవాంచలను అనుసరించి కూడా మాట్లాడడు.
4. అది (అతను పలుకుతున్నది), అతనిపై అవతరింపజేయబడిన దివ్యజ్ఞానం (వ'హీ) మాత్రమే.
5. అది అతనికి మహా బలవంతుడు (జిబ్రీల్) నేర్పాడు.
6. అతను శక్తిసామర్థ్యాలు గలవాడు, ³ తన వాస్తవరూపంలో ప్రత్యక్షమయినప్పుడు;
7. అతను ఎత్తైన దిబ్బాండలలో (దిక్పక్తంలో) కనిపించాడు. ⁴

- 1) లేక 'రాలిపోయే నక్షత్రం.' అని కొందరు వ్యాఖ్యాతల అభిప్రాయం.
- 2) చూడండి, 7:184. మా 'గవా: తప్పు దారిలోనూ లేడు, పెడదారి పట్టలేదు.
- 3) శారీరక శక్తి గలవాడు.
- 4) చూడండి, 81:23, 'స'హీహ్ 'హదీస'ల ప్రకారం దైవప్రవక్త ('స'అస), రెండుసార్లు దైవదూత జిబ్రీల్ ('అ.స.)ను అతని నిజరూపంలో చూశారు. మొదటిసారి ఫ'తరతుల్ -వ'హీ తరువాత. చూడండి, సూరహ్ అల్-ముద్దస్సీర్ (74)

8. తరువాత సమీపించాడు, మరింత క్రిందికి దిగివచ్చాడు.
9. అప్పుడు అతను రెండు ధనస్సుల దూరంలోనో లేక అంతకంటే తక్కువ దూరంలోనో ఉన్నాడు.
10. అప్పుడు అతను (జిబ్రీల్), ఆయన (అల్లాహ్) దాసునిపై అవతరింపజేయవలసిన, దానిని (వ'హీని) అవతరింపజేశాడు.
11. అతను (ప్రవక్త) చూసిన దానిని, అతని హృదయం అబద్ధమని అనలేదు.
12. అయితే మీరు, అతను(కళ్ళారా) చూసిన దానిని గురించి (అతనితో) వాదులాడుతారా?
13. మరియు వాస్తవానికి అతను (ప్రవక్త) అతనిని (జిబ్రీల్ ను) మరొకసారి (ప్రత్యక్షంగా) అవతరించినప్పుడు చూశాడు.
14. (సప్తాకాశంలో) చివరి హద్దులోనున్న రేగు చెట్టు (సిద్ రతుల్-మున్ తహి) దగ్గర. ⁵

మరియు రెండవసారి మే'రాజ్ రాత్రిలో ఏడవ ఆకాశపు చివరి హద్దులోనున్న రేగు చెట్టు (సిద్ రతుల్-మున్ తహి) దగ్గర. ఎవరు కూడా ఆహద్దును దాటిపోలేరు. చూడండి, ఈ సూరహ్ 53:13-18 ఆయాత్ లు.

- 5) అంటే మే'రాజ్ రాత్రిలో ఏడవ ఆకాశపు చివరి హద్దులోనున్న రేగు చెట్టు (సిద్ రతుల్-మున్ తహి) దగ్గర దైవప్రవక్త ('స'అస) జిబ్రీల్

15. అక్కడికి దగ్గరలోనే జన్నతుల్ మూవా ఉంది.⁶

16. అప్పుడు ఆ సీదరహ్ వృక్షాన్ని కప్పిది కప్పసినప్పుడు!⁷

17. అతని (ప్రవక్త) దృష్టి తప్పిపోనూ లేదు మరియు హద్దుదాటి కూడా పోలేదు.

18. వాస్తవంగా, అతను (ముహమ్మద్) తన ప్రభువు యొక్క గొప్ప గొప్ప సూచనలను (అయాతలను) చూశాడు.⁸

19. మీరు, అల్-లాత్ మరియు అల్-ఉజ్జాను గురించి ఆలోచించారా?⁹

(అ.స.)ను అతని నిజరూపంలో రెండవసారి చూశారు. ఏ దైవదూత కూడా ఆ 'సీదరతుల్-మునతహ్ కంటే ముందుకు పోలేదు. దైవదూత (అల్లాహ్. స.)లకు అల్లాహ్ (సు.త.) ఆజ్ఞ లభించేది అక్కడే.

6) దీనిని జన్నతుల్-మ'అవా అనటానికి కారణం. ఇది ఒకప్పటి ఆదమ్ ('అ.స.) యొక్క నివాస స్థలం. ఆత్మలన్నీ అక్కడికే పోయి చేరుతాయని కొందరంటారు. (ఫుట్ అల్-ఖదీర్).

7) మేరాజ్ రాత్రిలో దైవప్రవక్త ('అస) అక్కడికి చేరుకున్నప్పుడు బంగారు పక్షులు దాని చుట్టూ ఎగురుతూ ఉంటాయి. దైవదూతల నీడలు దానిపై పడుతూ ఉంటాయి. అల్లాహ్ (సు.త.) యొక్క జ్యోతి అక్కడ ఉంటుంది. (ఇబ్ని-కసీర్ మరియు ఇతరులు). అక్కడ దైవప్రవక్త ('అస)కు మూడు విషయాలు ప్రసాదించబడ్డాయి. (1) ఐదు ఘాటల నమాజ్లు, (2) సూరహ్ బఖరహ్ చివరి ఆయతులు మరియు (3) షేర్క్ దూరంగా ఉండే ముస్లింను క్షమిస్తాననే వాగ్దానం. ('స.ముస్లిం).

8) ఆ సూచనలు, జిబ్రీల్ ('అ.స.)ను నిజరూపంలో చూసింది. సీదరతుల్-మునతహ్ ను చూసింది. మరియు ఇతర విషయాలను చూసింది. అవి 'హదీస్'లలో పేర్కొనబడ్డాయి. వివరాలకు చూడండి, 17:1 మరియు 7:187-188.

9) రల్-యూతుమ్: అంటే అసలు అర్థం: 'చూశారా?' అని. కాని ఇక్కడ దాని అర్థం 'ఆలోచించారా?' లేక 'గమనించారా?' ఖుర్ఆన్ లో ఈ పదం ఈ అర్థంలో చాలాసార్లు ఉపయోగించబడింది. ఇతర అర్థాలు యోచించు, అనుకోను, భావించు, తలచు, అభిప్రాయపడు, మొదలైనవి.

20. మరియు మూడవదీ చివరిది అయిన మనాత్ ను (గురించి కూడా)?¹⁰

21. మీ కొరకైతే కుమారులు మరియు ఆయన కొరకు కుమార్తెలా?¹¹

22. ఇది అన్యాయమైన విభజన కాదా!

23. ఇవన్నీ మీరు మరియు మీ తండ్రి తాతలు పెట్టిన పేర్లు మాత్రమే, అల్లాహ్ వీటిని గురించి ఎట్టి ప్రమాణం అవతరింపజేయలేదు.¹²

వారు, కేవలం తమ ఊహాగానాలను మరియు తమ ఆత్మలు కోర్ మనోవాంఛలను మాత్రమే అనుసరిస్తున్నారు.¹³ వాస్తవానికి వారి ప్రభువు తరఫునుండి వారి వద్దకు మార్గదర్శకత్వం కూడా వచ్చి ఉన్నది!

24. ఏమిటి? మానవునికి తాను కోరినదంతా లభిస్తుందా?

25. వాస్తవానికి, అంతిమం (పరలోకం) మరియు ప్రథమం (ఇహలోకం) అన్నీ అల్లాహ్ కే చెందినవి. (1/4)

26. * మరియు ఆకాశాలలో ఎందరో దేవ దూతలు ఉన్నారు. కాని వారి సిఫారసు ఏ మాత్రం పనికిరాదు; అల్లాహ్ ఎవరి పట్లనైతే ప్రసన్నుడై, తన ఇష్టంతో వారికి అనుమతిస్తేనే తప్ప!¹⁴

10) అంటే వారి శక్తి ఏమిటి? అవి మీకేమైనా మేలుగానీ, కీడుగానీ చేయగలవా? ఏమైనా సృష్టించ గలవా? అవి తమకుతామే సహాయం చేసుకోలేవు మరి మీకెలా సహాయం చేయగలవు. ఇక్కడ ఆ కాలపు కేవలం మూడు విగ్రహాల పేర్ల పేర్కొనబడ్డాయి.

11) ఆడపిల్లంటే ఆ కాలపు 'అరబ్బులలో ఉన్న అసహ్యనికీ చూడండి, 16:57-59, 62.

12) చూడండి, 12:40.

13) మనోవాంఛలు అంటే, ఆ దేవతలు తమ కొరకు అల్లాహ్ (సు.త.) దగ్గర సిఫారసు చేస్తారని భావించటం.

14) అల్లాహ్ (సు.త.)కు అతి సమీపంగా ఉండే దైవదూత ('అ.స.)లకుకూడా కేవలం వారికోసమే సిఫారసు చేసే హక్కు ఉంటుంది, ఎవరి కొరకైతే అల్లాహ్ (సు.త.) సిఫారసు చేయటానికి అనుమతి నిస్తాడో! వివరాలకు చూ. 10:3; 10:18.

27. నిశ్చయంగా, ఎవరైతే పరలోక జీవితాన్ని విశ్వసించరో! వారే దేవదూతలను స్త్రీల పేర్లతో పిలుస్తారు;

28. ఈ విషయం గురించి వారికి ఎలాంటి జ్ఞానంలేదు. వారు కేవలం తమ ఊహలనే అనుసరిస్తున్నారు. కాని వాస్తవానికి, ఊహ సత్యానికి ఏమాత్రం బదులు కాజాలదు.

29. కావున, మా హితబోధ (ఖుర్ఆన్) నుండి ముఖం త్రిప్పుకోని ఇహలోక జీవితం తప్ప మరేమీ కోరని వ్యక్తిని నీవు పట్టించుకోకు.

30. ఇదే వారి జ్ఞానపరిధి. నిశ్చయంగా, నీ ప్రభువుకు, ఆయన మార్గం నుండి ఎవడు తప్పిపోయాడో తెలుసు. మరియు ఎవడు సన్మార్గంలో ఉన్నాడో కూడా, ఆయనకు బాగా తెలుసు.

31. మరియు ఆకాశాలలోనున్నది మరియు భూమిలోనున్నది, అంతా అల్లాహ్ కే చెందు తుంది. దుష్టులకు వారి కర్మలకు తగిన ప్రతిఫలం ఇవ్వటానికి మరియు సత్కార్యాలు చేసిన వారికి మంచి ప్రతిఫలం ఇవ్వటానికి.¹⁵

32. ఎవరైతే చిన్న చిన్న తప్పులు తప్ప, పెద్ద పాపాల నుండి¹⁶ మరియు అసహ్య కరమైన పనుల నుండి దూరంగా ఉంటారో వారి కొరకు, నిశ్చయంగా, నీ ప్రభువు క్షమాపణ పరిధి చాలా విశాలమైనది. మిమ్మల్ని మట్టి నుండి సృష్టించినప్పటి నుండి మరియు మీరు మీ తల్లుల

15) సత్కార్యాలకు ఎన్నోరెట్లు ప్రతిఫలమివ్వబడు తుంది. కాని పాపాలకు మాత్రం సమాన శిక్షయే విధించబడుతుంది. చూడండి, 6:160.

16) పెద్ద పాపాల వివరణ విషయంలో విద్వాంసుల మధ్య భేదాభిప్రాయాలున్నాయి. చాలా మంది విద్వాంసుల దృష్టిలో నరక శిక్ష సూచించబడిన పాపాలు పెద్ద లేక ఖుర్ఆన్ మరియు 'హదీస్'లలో గట్టిగా వారించబడినవి కూడా! అలాగే చిన్న పాపాలు మళ్ళీ మళ్ళీ చేయటం కూడా పెద్ద పాపమే. షహాహీఘస్, షాహీఘతున్ యొక్క బహువచనం. అంటే సిగ్గుమాలిన పనులు ఉదా: 'జీనా మరియు లువా'తీ. ఎవరైతే పెద్ద పాపాల నుండి మరియు అసహ్యకరమైన పనుల నుండి దూరంగా ఉంటారో వారికి క్షమాభిక్ష దొరకవచ్చు అని ఈ ఆయత్లో చెప్పబడింది.

గర్బాలలో పిండాలుగా¹⁷ ఉన్నప్పటి నుండి కూడా, ఆయనకు మీ గురించి బాగా తెలుసు. కావున మీరు మీ పవిత్రతను గురించి (గొప్పలు) చెప్పుకోకండి.¹⁸ ఎవడు భయభక్తులు గలవాడో ఆయనకు బాగా తెలుసు.

33. నీవు (ఇస్లాం నుండి) మరలిపోయే వాడిని చూశావా?

34. మరియు (అల్లాహ్ మార్గంలో) కొంత మాత్రమే ఇచ్చి, చేయి ఆపుకునేవాడిని?

35. అతని వద్ద అగోచర జ్ఞానముందా? అతడు (స్పష్టంగా) చూడటానికి?

36. లేక, మూసా గ్రంథంలోనున్న విషయాలు అతనికి తెలుపబడలేదా?

37. మరియు తన బాధ్యతను నెరవేర్చిన ఇబ్రాహీమ్ విషయము;¹⁹

38. మరియు (పాపాల) భారం మోసే వాడెవడూ ఇతరుల (పాపాల) భారం మోయడని;²⁰

39. మరియు మానవునికి తాను చేసినదాని ఫలితం తప్ప మరేకటి లభించదని;²¹

17) అజిన్నతున్-జనీనున్ యొక్క బహువచనం అంటే తల్లిగర్భంలో ఉండి పిండం. అది ఇతరులకు కనిపించదు కనుక దాన్ని ఆ విధంగా అంటారు.

18) చూడండి, 4:49.

19) చూడండి, 2:124.

20) ఈ ఆయత్ ఖుర్ఆన్ లో ఐదుసార్లు వచ్చింది. 6:164, 17:15, 35:18, 39:7 మరియు ఇక్కడ. ఈ సూరహ్ లో ఖుర్ఆన్ అవతరణలో మొట్టమొదటి సారి వచ్చింది. ఇది క్రైస్తవుల 'మూలపాపం' అనే సిద్ధాంతాన్ని ఖండిస్తోంది. రెండవది: 'ఒకని పాప భారాన్ని ఒక ప్రవక్త (అ.స.) లేక సన్యాసి భరిస్తాడు.' అనే సిద్ధాంతాన్ని కూడా ఖండిస్తోంది. ఉదా: క్రైస్తవుల: 'దైవప్రవక్త 'ఈసా' (అ.స.) మానవ జాతి పాపాలను భరిస్తాడు.' అనే సిద్ధాంతం.

21) దైవప్రవక్త ('స'అస) ప్రవచనం: 'కర్మల ఫలితాలు, వాటి కర్మల ఉద్దేశాలనుబట్టి నిర్ణయించ బడతాయి. ప్రతివాడు తాను బుద్ధిపూర్వకంగా చేసినదాని ఫలితమే పొందుతాడు.' (బు'ఖారీ, ముస్లిం, తిర్మిజీ', అబూ-దావూద్, నసాయి', ఇబ్నె-మాజా, ఇబ్నె-హంబల్ మరియు ఇతరులు). ఆమోల అంటే కర్మలు - మంచివిగానీ, చెడ్డవి గానీ. చేయడమేగాక

40. మరియు నిశ్చయంగా, అతనికి తన కృపి ఫలితమే చూపబడుతుందని;

41. అప్పుడు అతనికి తన కృపికి పూర్తి ప్రతిఫలం ఇవ్వబడుతుందని;

42. మరియు నిశ్చయంగా, నీ ప్రభువు వద్దనే (ప్రతిదాని) ముగింపు ఉన్నదని;

43. మరియు నిశ్చయంగా, ఆయనే నిన్ను నవ్విస్తున్నాడు మరియు ఏడ్విస్తున్నాడని;

44. మరియు నిశ్చయంగా, ఆయనే మరణింపజేసేవాడు మరియు జీవితాన్ని ప్రసాదించేవాడని;

45. మరియు నిశ్చయంగా, మగ-ఆడ జంటలను సృష్టించినవాడు ఆయనేనని -

46. విసర్జింపబడిన వీర్యబిందువు నుండి.

47. మరియు నిశ్చయంగా, దానికి మరొక జీవితాన్ని (పునరుత్థానం) ప్రసాదించడం ఆయన (అల్లాహ్)కే చెందినదని;

48. మరియు నిశ్చయంగా, ఆయనే సంపన్నునిగా చేసేవాడు మరియు తృప్తినిచ్చు వాడని;

49. మరియు నిశ్చయంగా ఆయనే అగ్ని²² నక్షత్రానికి ప్రభువని;

50. మరియు నిశ్చయంగా, ఆయనే తొలి 'ఆద్ జాతిని' నాశనం చేసినవాడని;²³

పలకడంగాడా లెక్కించబడుతుంది. ఒక పని, చేయటమే గాక, బుద్ధిపూర్వకంగా ఒక పని చేయకుండా ఉండటం కూడా కర్మగానే లెక్కంపబడుతుంది. అది మంచి పనిగానే లోక చెడ్డ పనిగానీ, అదే విధంగా నమ్మకాలను, విశ్వాసాలను ప్రకటించటం కూడా, అవి మూఢనమ్మకాలుగానీ లేదా సత్య విశ్వాసాలుగానీ లెక్కంపబడతాయి. అంటే మానవుడు చేసే ప్రతి పని, పలికే ప్రతి మాట లెక్కంపబడుతుందన్న మాట.

22) అహ్-షే'అరా: అగ్ని నక్షత్రం. ఇది ఆకాశంలో దేదీప్యమానంగా వెలుగుతూ ఉంటుంది. ముప్పైక్ 'అరబ్బులు దీన్ని పూజించేవారు.

23) ఆద్ జాతివారి గాఢకై చూడండి, 7:65-69 వీరు సూ'హ్ జాతివారి తరువాత నాశనం చేయబడ్డవారు.

51. మరియు స'మూద్ జాతిని; ఒక్కడూ కూడా లేకుండా రూపుమాపాడని.²⁴

52. మరియు అంతకు పూర్వం సూ'హ్ జాతివారిని. నిశ్చయంగా, వారు పరమ దుర్మార్గులు మరియు తలబిరుసులు.

53. మరియు ఆయనే తలకైందులైన నగరాలను నాశనం చేశాడు.²⁵

54. తరువాత వాటిని క్రమ్ముకొనవలసింది (రాళ్ళవర్షం) క్రమ్ముకున్నది.

55. అయితే (ఓ మానవుడా!) నీ ప్రభువు యొక్క ఏ యే అనుగ్రహాలను గురించి నీవు అనుమానంలో పడి ఉంటావు?²⁶

56. ఇదివరకు వచ్చిన హెచ్చరిక చేసే వారివలే ఇతను (ము'హమ్మద్) కూడా హెచ్చరిక చేసేవాడు మాత్రమే!

57. రానున్న ఘడియ (పునరుత్థాన దినం) సమీపంలోనే వుంది.

58. అల్లాహ్ తప్ప మరెవ్వరూ దానిని తొలగించలేరు.

59. ఏమీ? మీరు ఈ సందేశాన్ని చూసి ఆశ్చర్యపడుతున్నారా?

60. మరియు మీరు నవ్వుతున్నారా? మరియు మీకు ఏడ్పు రావటంలేదా?

61. మరియు మీరు నిర్లక్ష్యంలో మునిగి ఉన్నారు.²⁷

62. కావున! అల్లాహ్ కు సాష్టాంగం (సజ్జా) చేయండి. మరియు (ఆయనను మాత్రమే) ఆరాధించండి! ?²⁸

24) స'మూద్ జాతివారి గాఢకై చూడండి, 7:73, మరియు 26:141158.

25) లూ'త్ ప్రజల నాశనానికై చూడండి, 11:77-83.

26) చూడండి, 55:13.

27) లోక: 'అటపాటల్లో మునిగి ఉన్నారా?'

28) ఈ ఆజ్ఞను పాటిస్తూ దైవప్రవక్త ('స'అస) సజ్జా చేశారు. అతనితోబాటు 'స'హబ్ (ర'ద్. 'అస్థుమ్)లు మరియు అక్కడున్న ముప్పైకీన కూడా సజ్జాచేశారు.

54. సూరహ్ అల్-ఖుమర్

అల్-ఖుమరు: చంద్రుడు, The Moon. మొదటి ఆయత్లో ఈ పేరు ఉంది. ఇందులో 55 ఆయతులు ఉన్నాయి. ఈ సమూహంలో ఇది 5వ సూరహ్. ఇది మక్కా మొదటి కాలంలో అవతరింపజేయబడింది. దైవప్రవక్త ('స'అస) పండుగ ('ఈద్)ల నమాజ్లలో చదివే సూరాహ్లలో సూరహ్ ఖాఫ్ (50) మరియు ఇది పేర్కొనదగినవి.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. ఆ ఘడియ దగ్గరకు వచ్చింది మరియు చంద్రుడు పూర్తిగా చీలిపోయాడు.¹

2. అయినా (సత్యతిరస్కారులు), అద్భుత సూచనను చూసినా తమ ముఖాలను త్రిప్పుకుంటున్నారు. మరియు: "ఇది ఎప్పటినుండో జరుగుతూ వస్తున్న మంత్రజాలమే." అని అంటున్నారు.

3. మరియు వారు దీనిని (ఈ ఖుర్ఆన్ ను) అసత్యమని తిరస్కరించారు. మరియు తమ మనోవాంఛలను అనుసరించారు. మరియు ప్రతి వ్యవహారం ఒక పర్యవసానానికి చేరవలసి ఉంటుంది.²

4. మరియు వాస్తవానికి, వారి వద్దకు సమాచారాలు వచ్చాయి. అందు వారికి మందలించులు ఉండేవి.

5. కావలసినంత వివేకమూ ఉండేది. కాని ఆ హెచ్చరికలు వారికి ప్రయోజనకరం కాలేదు.

6. కావున (ఓ ము'హమ్మద్!) నీవు వారినుండి మరలిపో! పిలిచేవాడు భయంకర మైన ఒక విషయం వైపునకు పిలిచే రోజున;

7. వారి చూపులు క్రిందికి వాలి ఉంటాయి, వారు చెల్లాచెదురైన మిడతలవలే, తమ గోరిల నుండి లేచి బయటికి వస్తారు;

8. వేగంగా పిలిచేవాని వైపునకు! సత్య తిరస్కారులు: "ఇది చాలా కఠినమైన రోజు." అని అంటారు. (3/8)

1) ఈ అద్భుత నిదర్శనం, మక్కావాసుల కోరికపై దైవప్రవక్త ('స'అస) చూపించారు. (స. ముస్లిం).

2) ప్రతి కార్యానికి పర్యవసానం ఉంది. అంటే మంచికి మంచి ప్రతిఫలం మరియు చెడుకు శిక్ష. ఈ ప్రతిఫలం ఈ లోకంలోనే లభించవచ్చు లేనిచో పరలోకంలో తప్పకుండా లభిస్తుంది.

9. * వారికి పూర్వం నూహ్³ జాతి వారు (తమ ప్రవక్తను) అసత్యవాడుడని తిరస్కరించి ఉన్నారు, అప్పుడు వారు మా దాసుణ్ణి: "అసత్యవాది!" అని అన్నారు. మరియు: "ఇతడు పిచ్చివాడు." అని అన్నారు. మరియు అతను కసిరికోట్టబడ్డాడు.

10. అప్పుడతను తన ప్రభువును ఇలా ప్రార్థించాడు: "నిశ్చయంగా నేను ఓడిపోయాను కావున నాకు సహాయం చేయ!"

11. అప్పుడు మేము ఆకాశపు ద్వారాలు తెరిచి కుంభవర్షాన్ని కురిపించాము.

12. మరియు భూమి నుండి ఊటలను పొంగింపజేశాము అప్పుడు నిర్ణీతకార్యానికిగాను నీళ్ళన్నీ కలిసిపోయాయి.

13. మరియు మేము అతనిని (నూహ్ ను) పలకలు మరియు మేకులుగల దాని (ఓడ)పై ఎక్కించాము.

14. అది మా కన్నులముందు తేలియాడుతూపోయింది. (తన జాతి వారిచేత) తిరస్కరింపబడిన వానికి ప్రతిఫలంగా!

15. మరియు వాస్తవానికి మేము దానిని (ఆ ఓడను) ఒక సూచనగా చేసి వదలిపెట్టాము. అయితే, హితబోధ స్వీకరించేవాడు ఎవడైనా ఉన్నాడా?⁴

16. చూశారా! నా శిక్ష మరియు నా హెచ్చరికలు ఎలా ఉండెనే?

17. మరియు వాస్తవానికి మేము ఈ ఖుర్ఆన్ ను హితబోధ గ్రహించటం కోసం సులభం చేశాము. అయితే హితబోధను స్వీకరించేవాడు ఎవడైనా ఉన్నాడా?

3) నూహ్ గాథ కోసం చూ. 11:25-48; 26:116.

4) ముద్దకీర్: ఈ పదం అసలు రూపం, మజ్తతీర్ అంటే హితబోధ స్వీకరించేవాడని అర్థం, (ఫత్త్ అల్-ఖుదీర్). చూడండి, 36:41-42.

18. అద్ జాతి సత్యాన్ని తిరస్కరించింది. చూశారా! నా శిక్ష మరియు నా హెచ్చరికలు ఎలా ఉండెవో?

19. నిశ్చయంగా, మేము పూర్తిగా దురదృష్టమైన (అరిష్టదాయకమైన) ఒక రోజున, తీవ్రమైన ఎడతెగని తుఫాను గాలిని పంపాము.⁵

20. అది ప్రజలను, వేర్లతో పెళ్ళగింపబడిన ఖర్జూరపు చెట్లవలె పెళ్ళగించి వేసింది.⁶

21. ఇక చూశారా! నా శిక్ష మరియు నా హెచ్చరికలు ఎలా ఉండెవో?

22. మరియు వాస్తవానికి మేము ఈ ఖురఆన్‌ను హితబోధ గ్రహించటం కోసం సులభం చేశాము, అయితే హితబోధను స్వీకరించేవాడు ఎవడైనా ఉన్నాడా?

23. స'మూద్ జాతి హెచ్చరికలను అసత్యాలని తిరస్కరించింది.

24. అప్పుడు వారు ఇలా అన్నారు: "ఏమీ? మాలోని ఒక వ్యక్తిని, ఒంటరివాడిని, మేము అనుసరించాలా? అలా అయితే నిశ్చయంగా, మేము మార్గభ్రష్టులం మరియు పిచ్చివారం అయినట్లే కదా?"

25. "ఏమీ? మా అందరిలో, కేవలం అతని మీదనే (దివ్య) సందేశం పంపబడిందా? అలా కాదు! అసలు అతను అసత్యవాది, డంబాలు పలికేవాడు!"

26. అసత్యవాది, డంబాలు పలికేవాడు! ఎవడో రేపే (త్వరలోనే) వారికి తెలిసిపోతుంది!

27. నిశ్చయంగా, మేము ఆడ ఒంటను, వారిని పరీక్షించటం కోసం పంపుతున్నాము, కావున (ఓ 'సాలిహా!') వారి విషయంలో వేచిఉండు మరియు సహనం వహించు!

5) ఆ 'తుఫాను గాలి' ఏడు రాత్రులు మరియు ఎనిమిది పగళ్లు ఎడతెగకుండా వీచింది. ఆ విధంగా ఆ దినాలు, ఆ సత్యతిరస్కారులకు అశుభకరంగా పరిణమించాయి. అంతేగాని విశ్వాసులకు ఏ దినమూ అశుభం కాదు. ఏ దినాన్ని గూడా ఈ ప్రత్యేక దినం అశుభమైనదని అనటం తప్పు. వారంలోని ఏడు దినాలూ మంచివే.

6) చూడండి, 69:6-8.

28. మరియు వారి మధ్య నీరు (న్యాయంగా) పంచబడాలని వారికి బోధించు. ప్రతి ఒక్కరూ తమవంతు వచ్చే రోజునే త్రాగాలని నియమించబడింది.⁷

29. ఆ పిదప వారు తమ సహచరుణ్ణి పీడిచారు. వాడు దాన్ని పట్టుకొని (దాని వెనుక కాలి మోకాలి నరాలు కోసి) చంపాడు.⁸

30. అప్పుడు చూశారా! నా శిక్ష మరియు నా హెచ్చరికలు ఎలా ఉండెవో?

31. నిశ్చయంగా, మేము వారి మీదకు ఒక భయంకరమైన శబ్దాన్ని (సయ్‌హను) పంపాము, దాంతో వారు త్రొక్కుబడిన పశువుల దొడ్డి కంచెవలె సుగ్గునుగ్గు అయిపోయారు.

32. మరియు వాస్తవానికి, మేము ఈ ఖురఆన్‌ను హితబోధ గ్రహించటానికి సులభం చేశాము, అయితే హితబోధ స్వీకరించేవాడు ఎవడైనా ఉన్నాడా?

33. లూత్ జాతి కూడా హెచ్చరికలను అసత్యాలని తిరస్కరించింది.

34. నిశ్చయంగా, మేము, లూత్ ఇంటివారు తప్ప! ఇతరుల మీదికి రాళ్ళు విసిరే 'తుఫాన్' గాలిని పంపాము. (లూత్ ఇంటి) వారిని మేము వేకువజామున రక్షించాము;⁹

35. మా తరపు నుండి అనుగ్రహంగా. ఈ విధంగా మేము కృతజ్ఞులకు ప్రతిఫలం ఇస్తాము.

36. మరియు వాస్తవానికి (లూత్ తనజాతి) వారిని మా రాబోయే శిక్షను గురించి హెచ్చరించాడు. కాని వారు మా హెచ్చరికలను సందేహించి (మొండి) వాదనలకు దిగారు!

37. మరియు వాస్తవానికి వారు అతని అతిథులను¹⁰ అతని నుండి బలవంతంగా

7) చూడండి, 26:155. ఒక రోజు ఒంటను నీరు త్రాగనివ్వాలి, రెండవ రోజు ప్రజలు త్రాగాలి.

8) చూడండి, 7:77.

9) అల-లూ'తున్: అంటే అతనితో సహా అతని ఇద్దరు కూతుళ్ళు మరియు కొందరు అతని అనుచరులు. అతని భార్య సత్యతిరస్కారులలో చేరిపోయింది. ఈ గాథ వివరాల కోసం చూడండి, 11:69-83.

10) వారు జిబ్రీల్, మీకాయీల్ మరియు ఇస్రాఫీల్ ('అల్రైహీమ్.స.)లు. చూడండి, 11:77-79.

లాక్కోవాలని అనుకున్నారు. కావున మేము వారి కళ్ళను పోగొట్టాము. (వారితో ఇలా అన్నాము): "ఇప్పుడు నా శిక్షను మరియు నా హెచ్చరికను చవి చూడండి."

38. మరియు వాస్తవానికి, ఉదయపు వేళ శాశ్వతమైన శిక్ష వారిమీద పడింది:

39. "ఇప్పుడు మీరు నాశిక్షను మరియు నా హెచ్చరికలను చవిచూడండి."

40. మరియు వాస్తవానికి మేము ఈ ఖుర్ఆన్‌ను హితబోధ గ్రహించడానికి సులభం చేశాము. అయితే, హితబోధ స్వీకరించేవాడు ఎవడైనా ఉన్నాడా?

41. మరియు వాస్తవానికి ఫిర్బెన్ జాతివారికి కూడా హెచ్చరికలు వచ్చాయి.

42. వారు మా సూచనలను అన్నిటినీ అబద్ధాలని తిరస్కరించారు, కావున మేము వారిని పట్టుకున్నాము, సర్వశక్తిమంతుడు సర్వసమర్థుడు పట్టుకునే విధంగా!

43. (ఓ ఖుర్రేషులారా!) ఏమీ? మీ సత్యతిరస్కారులు మీకు పూర్వం గడిచిన వారికంటే శ్రేష్టులా? లేక దివ్య గ్రంథాలలో మీ కొరకు (మా శిక్ష నుండి) ఏదైనా మినహాయింపు వ్రాయబడి ఉందా?

44. లేక వారు: "మాది ఒక శక్తిగల వర్గం, (కావున) మేము ప్రాబల్యం పొందగలం" అని అంటున్నారా?

45. కాని త్వరలోనే ఈ శక్తిగల వర్గం పరాజయం పొందగలదు. మరియు వారు వెన్నుచూపి పారిపోతారు.¹¹

46. అంతేకాదు! అతిమ ఘడియయే, వారి వాగ్దాన సమయం మరియు ఆ ఘడియ ఎంతో దారుణమైనది మరియు ఎంతో తీవ్రమైనదీను (చేదైనదీను).

47. నిశ్చయంగా, పాపాత్ములు మార్గ భ్రష్టత్వంలో ఉన్నారు మరియు వారు (సరలోకంలో) నరకాగ్నిలో కాలుతారు.

11) దైవప్రవక్త ('స'అస) ఈ ఆయత్నుకు బద్దే యుద్ధ ఆరంభంలో చదివారు.

48. ఆ రోజు వారు తమ ముఖాలమీద నరకాగ్ని లోకి ఈడ్చబడతారు; (వారితో): "నరకాగ్ని స్పర్శను చవిచూడండి!" అని అనబడుతుంది.¹²

49. నిశ్చయంగా, మేము ప్రతిదానిని ఒక విధివ్రాత (ఖద్రితో) సృష్టించాము.¹³

50. మరియు మా ఆజ్ఞ కేవలం ఒక్కటే చాలు, కనురెప్పపాటుది, (అది అయిపోతుంది).¹⁴

51. మరియు వాస్తవానికి, మేము మీ వంటివారిని, ఎందరినో నాశనం చేశాము. అయితే, హితబోధ స్వీకరించేవాడు ఎవడైనా ఉన్నాడా?

52. మరియు వారు చేసిన ప్రతివిషయం వారి కర్మగ్రంథాలలో (చిట్టాలలో) వ్రాయబడి ఉంది.¹⁵

53. మరియు ప్రతి చిన్న మరియు ప్రతి పెద్ద విషయం అన్నీ వ్రాయబడి ఉన్నాయి.¹⁶

54. నిశ్చయంగా, దైవబీతి గలవారు స్వర్గవనాలలో సెలయేళ్ళ దగ్గర ఉంటారు.

55. సత్యవీరం మీద,¹⁷ విశ్వసామ్రాట్టు,¹⁸ సర్వసమర్థుని సన్నిధిలో. (1/2)

12) చూడండి, 33:66 మరియు 25:34.

13) అహ్లాసున్ను తే వల్ జమా అతే విద్వాంసులు ఈ ఆయత్ మరియు ఇటువంటి ఆయత్ల ఆధారంగా అంటారు. అల్లాహ్ (సు.త.)కు మానవులను సృష్టించడం ముందే వారికి సంబంధించిన అన్ని విషయాల జ్ఞానముంది, కావున ఆయన అందరి 'ఖద్రి,' Destiny, విధి, అంటే విధివ్రాత, నియమం, లేక అదృష్టం ముందే వ్రాసిపెట్టాడు. (ఇట్టి-కనీర్).

14) అల్లాహ్ (సు.త.) ఏదైనా చేయాలనుకుంటే, దానిని: 'అయిపో!' అని అంటాడు. అంతే అది అయిపోతుంది. చూడండి, 2:117, 3:47, 59, 6:73, 16:40, 19:35, 36:82, 40:68.

15) లేక లాహి-మ'హ్-పూ'జలో వ్రాయబడి ఉంది.

16) అంటే మానవుల కర్మలూ, మాటలూ అన్నీ వ్రాయబడి ఉన్నాయి చిన్నవి గానీ పెద్దవి గానీ, మంచివి గానీ చెడ్డవి గానీ!

17) మఖ్ 'అది సేదీఖిన': గౌరవప్రదమైన స్థానంలో - అంటే స్వర్గం.

18) చూడండి, 20:114 వ్యాఖ్యానం 63.

55. సూరహ్ అర్-రహ్మాన్

అర్-రహ్మాన్ (2): The Most Gracious, అనంత కరుణామయుడు. దీని పేరు మొదటి ఆయత్లోనే ఉంది. ఈ సూరహ్లో 78 ఆయతులు ఉన్నాయి. చాలా మంది వ్యాఖ్యాతలు ఈ సూరహ్ మదీనాలో అవతరింపజేయబడిందని అంటారు. ఈ సముదాయంలో ఇది 6వది. ఇది పునరుత్థాన దినం గురించి వివరిస్తోంది. దైవప్రవక్త ('స'అస) ప్రవచనం: "ఏమీ? మీరు మౌనం వహిస్తున్నారా? మీకంటే జిన్నాతులు మేలు! రాత్రి నేను ఈ సూరహ్ను జిన్నాతులకు వినిపించి నప్పుడు నేను: 'ఫబి అయ్యి అలాయి' రబ్బీకుమా తుకల్బి బాన్' చదివినప్పుడల్లా జిన్నాతులు దానికి జవాబుగా: 'ఓ మా ప్రభూ! మేము నీ యొక్క ఏ అనుగ్రహాలను కూడా నిరాకరించడం లేదు! సర్వస్తోత్రాలకు అర్హుడవు నీవు మాత్రమే!' అని అన్నారు." (తిర్మిజీ, అల్బానీ ప్రమాణికం)

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. * అనంత కరుణామయుడు (అల్లాహ్)!¹
2. ఆయనే ఈ ఖుర్ఆన్ ను నేర్పాడు.¹
3. ఆయనే మానవుణ్ణి సృష్టించాడు.
4. ఆయనే అతనికి మాట్లాడటం నేర్పాడు.
5. సూర్యుడు మరియు చంద్రుడు ఒక నియమిత గమనాన్ని (నియమిత పరిధిలో) అనుసరిస్తున్నారు.
6. మరియు నక్షత్రాలు మరియు వృక్షాలు అన్నీ ఆయనకు సాష్టాంగం (సజ్జా) చేస్తూ ఉంటాయి.²
7. మరియు ఆయనే ఖగోళాన్ని పైకెత్తి ఉంచాడు మరియు ఆయనే త్రాసును నెలకొల్పాడు.³
8. తద్వారా మీరు తూకంలో మోసానికి పాల్పడకూడదని!⁴
9. మరియు న్యాయంగా తూకం చేయండి మరియు తూకంలో తగ్గించకండి.
10. మరియు ఆయన, భూమిని సకల జీవరాసులకొరకు ఉంచాడు.
11. అందులో రకరకాల ఫలాలు మరియు పొరలలో (పుష్పకోశాలలో) ఉండే ఖడ్గూర పండ్లు ఉన్నాయి.
12. మరియు దంట్లపై (పొరలలో చుట్టబడి) ⁵ ఉన్న ధాన్యం మరియు సుగంధ పుష్పాలు కూడా!
13. అయితే మీరువురు (మానవులు మరియు జిన్నాతులు) మీ ప్రభువు యొక్క ఏ యే అనుగ్రహాలను నిరాకరిస్తారు?
14. ఆయన మానవుణ్ణి పెంకులాంటి కబ్బ మిచ్చే మట్టితో ⁶ సృష్టించాడు.
15. మరియు జిన్నాతులను అగ్నిజ్వాలలతో సృష్టించాడు.⁷
16. అయితే మీరువురు మీ ప్రభువు యొక్క ఏ యే అనుగ్రహాలను నిరాకరిస్తారు?
17. ఆయనే రెండు తూర్పు(దిక్కు)లకు మరియు రెండు పడమర(దిక్కు)లకు ప్రభువు.⁸
18. అయితే మీరువురు మీ ప్రభువు యొక్క ఏ యే అనుగ్రహాలను నిరాకరిస్తారు?

1) ఇది మక్కా ముస్తేకులకు ఇవ్వబడిన జవాబు. ఎందుకంటే వారు, దైవప్రవక్త ('స'అస) మీద, ఈ ఖుర్ఆన్ ను అతనికి ఒక మానవుడు నేర్పాడు అనే అపనింద మోపారు. కాని వాస్తవానికి అల్లాహ్ (సు.తా.) దీనిని తన సందేశహారునికి నేర్పాడు మరియు అతను తమ అనుచరులకు (ర'ది. అన్బుమ్) నేర్పారు, (ఫత్వీ అల్-ఖదీర్).
2) చూడండి, 22:18.
3) అంటే ప్రపంచంలో న్యాయాన్ని నెలకొల్పాడు. చూడండి, 57:25, 42:17.
4) అంటే న్యాయానికి విరుద్ధంగా వోకండి, న్యాయాన్ని భంగపరచకండి.

5) అల్-అస్సు: అంటే ఎండిన గడ్డి, గడ్డి పరక, పొట్టు, ఊక, పొర, ధాన్యపు దంట్లు ఎండిపోయిన తరువాత 'అ'న్యగా మారిపోతాయి. దానిని పశువులు తింటాయి.
6) 'సల్-సాలిన్: అంటే ఎండినమట్టి. ఫత్వారున్: అంటే మంటల్ కాళినమట్టి ఇంకాచూ. 15:26.
7) చూడండి, 15:27, 6:100 మరియు 37:158.
8) చూడండి, 37:5 మరియు 70:40.

19. ఆయన రెండు సముద్రాలను కలుసు కోవటానికి వదలిపెట్టాడు.

20. ఆ రెండింటి మధ్య, అవి అతిక్రమించలేని అడ్డుతెర వుంది.⁹

21. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

22. ఆ రెండింటి నుండి ముత్యాలు మరియు పగడాలు వస్తాయి.

23. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

24. మరియు ఎత్తైన కొండలవలే సముద్రంలో పయనించే ఓడలు ఆయనకు చెందినవే!¹⁰

25. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

26. దానిపై (భూమిపై) నున్నది ప్రతిదీ నశిస్తుంది.

27. మరియు మిగిలివుండేది, కేవలం మహిమాన్వితుడు¹¹ మరియు పరమదాత¹² అయిన నీ ప్రభువు ముఖం (ఉనికి) మాత్రమే!¹³

9) ఈ విషయం ఎన్నో విధాలుగా బోధించబడింది:

(1) భూమిపై మంచినీళ్ళ నదులు, చెరువులు సరస్సులు మొదలైనవి మరియు ఉప్పునీటి సముద్రాలు, అన్నీ భూమి మీదనే ఉన్నా, వాటి రుచులు వేరువేరుగా ఉన్నాయి. (2) ఉప్పునీటి సముద్రాలలో మంచి నీటి ప్రవాహాలు ప్రవహిస్తూ ఉంటాయి. కాని అవి కలిసిపోవు. వాటి రుచి, భిన్నంగానే ఉంటుంది. (3) మరికొన్ని చోట్లలో నదుల నీరు సముద్రంలో పోయి కలుస్తుంది. చాలా దూరం వరకు ఒకవైపు సముద్రపు నీళ్ళు ఉప్పుగానూ మరొక వైపు నది నీళ్ళు తియ్యగాను ఉంటాయి. ఇంకా చూడండి, 25:53.

10) చూడండి, 42:32-34.

11) **జ'ల్-జలాల్** : *The Majesty, మహిమా నిర్వతుడు*. Possessor of Glory, Greatness, సర్వశ్రేష్ఠుడు, ఘనత, వైభవం, విఖ్యాతి, ప్రతాపం గలవాడు, సార్యభౌముడు.

12) **అల్-ఇక్రామ్**: *The Most Generous*, పరమ దాత. Bounteous, Noble, Honourable, దాతృత్వం, ఆదరణీయుడు, మహోపకారి.

28. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

29. భూమిలో మరియు ఆకాశాలలోనున్న ప్రతిదీ (తన జీవనోపాధి కొరకు) ఆయననే యాచిస్తుంది. మరియు ప్రతి క్షణం (రోజు) ఆయన ఒక కార్యంలో నిమగ్నుడై ఉంటాడు.

30. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

31. భారాలనుమోసే మీరిద్దరు!¹⁴ త్వరలోనే మేము మీ విషయం నిర్ణయించగలము.

32. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

33. ఓ జిన్నాతుల మరియు మానవ జాతి వారలారా! ఒకవేళ మీరు ఆకాశాల మరియు భూమి యొక్క సరిహద్దుల నుండి బయటికి వెళ్ళి పోగలిగితే, వెళ్ళిపోండి! ఆయన (అల్లాహ్) యొక్క సెలవులేనిదే మీరు వాటినుండి వెళ్ళిపోలేరు.¹⁵

34. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

35. మీ ఇద్దరిపైకి అగ్నిజ్వాలలు మరియు పొగ¹⁶ పంపబడతాయి. అప్పుడు మీరు ఎదుర్కోలేరు (మిమ్మల్ని మీరు కాపాడుకోలేరు).

ఉదారుడు, దివ్యుడు. చూడండి, 55:78. **జ'ల్-జలాల్ వల్-ఇక్రామ్ (85): The Lord of Majesty and Generosity, సర్వశ్రేష్ఠదాత.** పరమదాత, మహాత్వపూర్ణుడు మరియు ఇవి అల్లాహ్ (సు.త.) అత్యుత్తమ పేర్లు.

13) చూడండి, 28:88.

14) అస్-స'ఖలాని: దీని మరొక తాత్పర్యం: 'భూమికి భారమైన మీరిద్దరు!' అని ఇవ్వబడింది. ఈ పదం జిన్నాతులు మరియు మానవులకోసం వాడబడింది.

15) అల్లాహ్ (సు.త.) యొక్క విధివ్రాతనుండి పారి పోగల శక్తి ఎవ్వరికీలేదు. ఎక్కడికి పారిపోగలరు? అల్లాహ్ (సు.త.) హద్దులో లేనిచోటు అనేదే లేదు!

16) సు'హ్-సున్: దీనిమరొక అర్థం కరిగినరాగి లేక ఇత్తడి.

36. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

37. మరియు ఆకాశం ప్రేలిపోయినప్పుడు అది మండీనూనెగా ఎర్రగా మారిపోతుంది.¹⁷

38. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

39. ఇక, ఆ రోజు ఏ మానవునితో గానీ, లేక ఏ జిన్నాతునితో గానీ అతని పాపాలను గురించి అడగడం జరుగదు.¹⁸

40. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

41. ఈ నేరస్తులు వారివారి ముఖ చిహ్నాలతోనే గుర్తింపబడతారు. అప్పుడు వారు, వారి ముంగురులు మరియు కాళ్ళు పట్టి లాగబడతారు.¹⁹

42. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

43. ఈ నేరస్తులు అసత్యమని తిరస్కరిస్తూ వుండిన నరకం ఇదే!

44. వారు దానిలో (ఆ నరకంలో) మరియు సలసల కాగే నీటి మధ్య అటూ ఇటూ తిరుగుతూ ఉంటారు.

45. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

46. మరియు ఎవడైతే తన ప్రభువు సన్నిధిలో హాజరుకావలసి ఉంటుందనే భయం కలిగి ఉంటాడో, అతనికి రెండు స్వర్గవనాలుంటాయి.

47. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

48. అవి రెండూ అనేక శాఖల (వృక్షాల)తో నిండి ఉంటాయి.²⁰

49. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

50. ఆ రెండింటిలో రెండు సెలయేళ్ళు ప్రవహిస్తూ ఉంటాయి.²¹

51. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

52. ఆ రెండింటిలో ప్రతి ఫలం జోడుగా (రెండు రకాలుగా) ఉంటుంది.

53. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

54. వారు జరిపని అస్తరుగల పట్టు తివాచీల వీద ఆనుకొని కూర్చోని ఉంటారు. మరియు ఆ రెండు స్వర్గవనాల ఫలాలు దగ్గరగా అందు బాటులో ఉంటాయి.²²

55. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

56. అందులో తమ దృష్టి ఎల్లప్పుడూ క్రిందికి వంచి ఉంచే నిర్మల కన్యలుంటారు. వారిని ఇంతకు పూర్వం ఏ మానవుడు గానీ, ఏ జిన్నాతు గానీ తాకిఉండడు.²³

57. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

58. వారు కెంపులను (మాణిక్యాలను) మరియు పగడాలను పోలి ఉంటారు.

59. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

60. సత్కార్యానికి మంచి ప్రతిఫలం తప్ప మరేమైనా ఉంటుందా?

17) అద్దీహ్ను: దీని మరొక అర్థం ఎర్ర చర్మం (పచ్చిది లేదా శుభ్రం చేసింది).

18) చూడండి, 18:49 వారి, నాలుకలు చేతులు మరియు కాళ్ళు వారికి వ్యతిరేకంగా సాక్ష్య మిస్తాయి. ఇంకా చూడండి, 24:24.

19) చూడండి, 96:15-16.

20) చూడండి, 32:17 స్వర్గంలో ఉన్న భోగభాగ్యాలు ఎవ్వరూ ఊహించలేరు.

21) ఒక సెలయేరు పేరు తీన్ నీమ్, మరొక దాని పేరు సలసబీల్.

22) చూడండి, 18:31.

23) చూడండి, 56:35-36, 38:52.

61. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

62. మరియు ఆ రెండేకాక ఇంకా రెండు స్వర్గవనాలుంటాయి.

63. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

64. అవి దట్టంగా ముదురుపచ్చగా ఉంటాయి.

65. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

66. ఆ రెండు తోటలలో పొంగిప్రవహించే రెండు చెలమలుంటాయి.

67. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

68. ఆ రెండింటిలో ఫలాలు, ఖర్జూరాలు మరియు దానిమ్మలు ఉంటాయి.

69. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

70. వాటిలో గుణవంతులు, సౌందర్య వతులైన స్త్రీలు ఉంటారు.

71. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

72. నిర్మలమైన, శీలవతులైన స్త్రీలు (హూద్) డేరాలలో ఉంటారు.²⁴

73. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

74. ఆ స్త్రీలను ఇంతకుముందు ఏ మానవుడు కాని, ఏ జిన్నాతు కాని తాకి ఉండడు.

75. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?

76. వారు అందమైన తివాచీల మీద ఆకుపచ్చని దిండ్లకు ఆనుకొని కూర్చోని ఉంటారు.

77. అయితే మీరిరువురు మీ ప్రభువు యొక్క ఏయే అనుగ్రహాలను నిరాకరిస్తారు?²⁵

24) చూ. 55:56, 52:20, 44:54, 38:52; 37:48.

78. మహిమాన్వితుడు మరియు పరమ దాత²⁶ అయిన నీ ప్రభువు పేరే సర్వ శ్రేష్ఠమైనది.²⁷ (5/8)

25) ఈ ఆయతీ, ఈ సూరహ్‌లో 31 సార్లు వచ్చింది. అల్లాహ్ (సు.త.) ఈ సూరహ్‌లో స్వర్గంలో ప్రసాదించబడే అన్ని రకాల సౌకర్యాలను, బోగభాగ్యాలను వివరించిన తరువాత ఈ ప్రశ్న వేశాడు. అంతేకాక నరక శిక్ష తరువాత కూడా ఈ ప్రశ్న వేశాడు. అంటే మీరు దాని నుండి ఎందుకు తప్పించుకోవటానికి ప్రయత్నించారు? అని అర్థం. రెండవది: ఏమిటంటే, జిన్నాతులు కూడా మానవులవలే బుద్ధి మరియు మంచి చెడును అర్థం చేసుకునే విచక్షణాశక్తి కలిగిఉన్నారు. కావున వారు కూడా ఏకదైవారాధన చేయటానికి ఆహ్వానించ బడ్డారు. సర్వస్పష్టిలో కేవలం ఈ రెండు రకాల జీవులు మాత్రమే - బుద్ధి మరియు విచక్షణాశక్తి ప్రసాదించబడటం వల్ల - పరీక్షకు గురి చేయబడ్డారు. అందులో నెగ్గినవారికి స్వర్గం మరియు నెగ్గనివారికి నరకం. మూడవది: అల్లాహ్ (సు.త.) ప్రసాదించిన సుఖసంతోషాలను అనుభవించటం ముస్తాహబ్. ఈ ఆయతీ మళ్ళీ మళ్ళీ చెప్పి నాలుగవ ఉద్దేశ్యం: అల్లాహ్‌కు అవిధేయులై ఉండటం నుండి ఆపటం. ఎందుకంటే ఆయనే (సు.త.) ఈ అనుగ్రహ లన్నింటినీ ప్రసాదించాడు. కావున దైవప్రవక్త ('స'అస) దీనికి జవాబుగా అన్నారు: 'ఓ మా ప్రభూ! మేము నీ యొక్క ఏ అనుగ్రహాన్ని కూడా నిరాకరించడం లేదు, సర్వస్తోత్రాలకు అర్హుడవు నీవే!' (తిర్కీజీ, అల్ఫానీ ప్రమాణికం).

26) చూడండి, 55:27 వ్యాఖ్యానం 12.

27) తబారక్, బరకతున్: అంటే ఎల్లప్పుడు శాశ్వతంగా ఉండే మేలు. ఆయన దగ్గర ఎల్లప్పుడు మేలే ఉంది. కొందరు దీని అర్థం, ఎంతో శుభదాయక మైనది, సర్వశ్రేష్ఠమైనది అని అన్నారు. ఆయన పేరే ఇంత శ్రేష్ఠమైనదైతే ఆయన స్వయంగా ఎంత గొప్పవాడు, మహిమ గలవాడు మరియు శుభాలను ప్రసాదించేవాడు కాగలడు!

56. సూరహ్ అల్-వాఖి'అహ్

అల్-వాఖి'అహ్: రానున్న సంఘటన. ఇది సంపదల సూరహ్ అని ప్రఖ్యాతి చెందింది. "దీనిని ప్రతి రోజు రాత్రి చదివేవాడు ఎన్నడూ పస్తులుండడు." కాని ఈ ప్రవచనం, ప్రమాణిక మైనది కాదు. (అల్ఫాన్). ఈ సమూహంలో ఇది 7వది, చివరిది. ఈ సూరాహ్‌లన్నీ దివ్యజ్ఞానం మరియు పరలోక జీవితాన్ని గురించి చర్చించాయి. ఈ సూరహ్ మక్కా మొదటి కాలానికి చెందింది. పునరుజ్జానం గురించి ఇందు వివరాలున్నాయి. 96 ఆయాతులున్న ఈ సూరహ్ పేరు మొదటి ఆయత్ నుండి తీసుకోబడింది.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. * ఆ అనివార్యసంఘటన సంభవించినప్పుడు;¹
 2. అది సంభవించటంలో ఎలాంటి సందేహం (అసత్యం) లేదు.
 3. అది కొందరిని హీనపరుస్తుంది, మరి కొందరిని పైకెత్తుతుంది.²
 4. భూమి తీవ్రకంపనంతో కంపించినప్పుడు;
 5. మరియు పర్వతాలు పొడిగా మార్చబడినప్పుడు;
 6. అప్పుడు వాటి దుమ్ము నలువైపులా నిండిపోయినప్పుడు;
 7. మరియు మీరు మూడు వర్గాలుగా విభజింపబడతారు.
 8. ఇక కుడిపక్షం వారు, ఆ కుడిపక్షము వారు ఎంత (అదృష్టవంతులు)!³
 9. మరికొందరు వామపక్షం వారుంటారు,⁴ ఆ వామపక్షపు వారు ఎంత (దౌర్భాగ్యులు)!
-
- 1) అనివార్య సంఘటన అంటే, అంతిమ ఘడియ, పునరుజ్జాన దినం.
 - 2) అల్లాహ్ (సు.త.) ఆజ్ఞను అనుసరించినవారు పైకెత్తబడతారు. వాటిని తిరస్కరించినవారు హీనపరచబడతారు.
 - 3) కుడి పక్షం వారంటే తమ కర్మఫలాలు కుడి చేతిలో ఇవ్వబడేవారు. అంటే స్వర్గానికి అర్హులైనవారు. చూడండి, 74:39.
 - 4) వామ (ఎడమ) పక్షం వారు అంటే తమ కర్మఫలాలు ఎడమ చేతిలో ఇవ్వబడినవారు. అంటే నరకానికి అర్హులైనవారు. చూడండి, 90:19.
10. మరియు (ఇహలోకంలో విశ్వాసంలో) ముందున్న వారు (స్వర్గంలో కూడా) ముందుంటారు.
 11. అలాంటివారు (అల్లాహ్) సాన్నిధ్యాన్ని పొందుతారు.
 12. వారు సర్వసుఖాలు గల స్వర్గవనాలలో ఉంటారు.
 13. మొదటి తరాల వారిలో నుండి చాలా మంది;
 14. మరియు తరువాత తరాల వారిలో నుండి కొంతమంది.
 15. (బంగారు) జలతారు అల్లిన ఆసనాల మీద;
 16. ఒకరికొకరు ఎదురెదురుగా, వాటిమీద దిండ్లకు ఆనుకొని కూర్చోని ఉంటారు.⁵
 17. వారి చుట్టుప్రక్కలలో చిరంజీవులైన (నిత్యబాల్యంగల) బాలురు (సేవకులు) తిరుగుతూ ఉంటారు.
 18. (మధువు) ప్రవహించే చెలమల నుండి నింపిన పాత్రలు, గిన్నెలు మరియు కప్పులతో!
 19. దాని వలన వారికి తలనొప్పిగానీ లేక మత్తుగానీ కలుగదు.
 20. మరియు వారు కోరే పండ్లూ, ఫలాలూ ఉంటాయి.
 21. మరియు వారు ఇష్టపడే పక్షుల మాంసం.⁶
-
- 5) చూడండి, 15:47.

22. మరియు అందమైన కన్నులగల సుందరాంగులు ('హూరునీ);

23. దాచబడిన ముత్యాలవలే!

24. ఇదంతా వారు చేస్తూ ఉండిన వాటికి (సత్కార్యాలకు) ప్రతిఫలంగా!

25. అందులో వారు వ్యర్థమైన మాటలుగానీ, పాప విషయాలుగానీ వినరు.⁷

26. "శాంతి (సలాం) శాంతి (సలాం)!" అనే మాటలు తప్ప!⁸

27. మరియు కుడిపక్షం వారు, ఆ కుడిపక్షం వారు ఎంత (అదృష్టవంతులు)!

28. వారు ముఱ్ఱు లేని సిద్దర వృక్షాల మధ్య!⁹

29. మరియు పండ్ల గెలలతో నిండిన అరటి చెట్లు;

30. మరియు వ్యాపించి ఉన్న నీడలు,¹⁰

31. మరియు ఎల్లప్పుడు ప్రవహించే నీరు;

32. మరియు సమృద్ధిగా ఉన్న పండ్లు, ఫలాలు;

33. ఎడతెగకుండా మరియు అంతం కాకుండా (ఉండే వనాలలో);

34. మరియు ఎత్తైన ఆసనాల మీద (కూర్చొని) ఉంటారు.¹¹

6) 'నేను నా సద్వర్తనులైన దాసుల కొరకు సిద్ధపరచి ఉంచినదాన్ని ఇంతవరకూ ఏ కన్నూ చూడలేదు, ఏ చెవీ వినలేదు మరియు ఏ మానవ హృదయం (మనస్సు) కూడా ఊహించలేదు.' (బు'ఖారీ, ముస్లిం, తిర్మిడీ - అబూ హురైరహ్ కథనం, ఇంకా చూడండి, 32:17).

7) ప్రాపంచిక జీవితంలో పోట్లాటలు, ఏవగింపులు, అసహ్యంలు స్వంత అన్నదమ్ముల మధ్య కూడా తప్పవు. కాని స్వర్గవాసుల మధ్య ఇటువంటి వ్యర్థపు మాటలు ఎన్నడూ జరుగవు.

8) చూడండి, 19:62.

9) చూడండి, 53:14.

10) చూడండి, 4:57.

35. నిశ్చయంగా, మేము వారిని ప్రత్యేక సృష్టిగా సృష్టించాము;

36. మరియు వారిని (నిర్మలమైన) కన్యలుగా చేశాము;¹²

37. వారు ప్రేమించే వారుగానూ, సమ వయస్సుగల వారుగానూ (ఉంటారు);¹³

38. కుడి పక్షం వారి కొరకు.

39. అందులో చాలా మంది మొదటి తరాలకు చెందిన వారుంటారు;

40. మరియు తరువాతతరాల వారిలో నుండి కూడా చాలా మంది ఉంటారు.

41. ఇక వామ (ఎడమ) పక్షం వారు; ఆ వామ పక్షం వారు ఎంత (దౌర్భాగ్యులు)?

42. వారు దహించే నరకాగ్నిలో మరియు సలసల కాగే నీటిలో;

43. మరియు నల్లటిపొగడాయలో (ఉంటారు).

44. అది చల్లగానూ ఉండదు మరియు ఓదార్చేదిగానూ ఉండదు;

45. నిశ్చయంగా, వారు ఇంతకు ముందు చాలా బోగభాగ్యులలో పడిఉండిరి;

46. మరియు వారు మూర్ఖులు పట్టుతో ఘోరమైన పాపాలలో పడిఉండిరి;

47. మరియు వారు ఇలా అనేవారు: 'ఏమీ? మేము మరణించి, మట్టిగా మరియు ఎముకలుగా మారిపోయిన తరువాత కూడా మరల బ్రతికించి లేపబడతామా?'

48. "మరియు పూర్వకులైన మా తాత-ముత్తాతలు కూడానా?"

11) కొందరు వ్యాఖ్యాతలు: 'ఫురుషీన్ - శబ్దానికి, భార్యలు అని అర్థమిచ్చారు. మరియు 'మర్ఫూ'అతీన్' అంటే మంచి, పెద్ద స్థానాలు గలవారు అని.

12) సద్వర్తనులైన స్త్రీలు చనిపోయినప్పుడు ఎంత వృద్ధులుగా ఉన్నా, పునరుత్థాన దినమున యవ్వన కన్యలుగా లేపబడతారు. వారు నిత్యం యవ్వన స్థితిలోనే ఉంటారు.

13) చూడండి, 38:52 మరియు 78:33.

49. వారితో ఇలా అను: "నిశ్చయంగా, పూర్వీకులు మరియు తరువాత వారు కూడాను!

50. "వారందరూ ఆ నిర్ణీతరోజు, ఆ సమయమున సమావేశపరచబడతారు.

51. "ఇక నిశ్చయంగా, మార్గభ్రష్టులైన ఓ అసత్యవాదులారా!

52. "మీరు జుబ్బూమ్ చెట్టు(ఫలాల)ను తింటారు.¹⁴

53. "దానితో కడుపులు నింపుకుంటారు.

54. "తరువాత, దాని మీద సలసల కాగే నీరు త్రాగుతారు.

55. "వాస్తవానికి మీరు దానిని దప్పికగొన్న ఒంటలవలే త్రాగుతారు."

56. తీర్పుదినం నాడు (ఈ వామపక్షం వారికి లభించే) ఆతిథ్యం ఇదే!

57. మిమ్మల్ని మేమే సృష్టించాము; అయితే మీరెందుకు ఇది సత్యమని నమ్మారు?

58. ఏమీ? మీరెప్పుడైనా, మీరు విసర్జించే వీర్యబిందువును గమనించారా?

59. ఏమీ? మీరా, దానిని సృష్టించేవారు? లేక మేమా దాని సృష్టికర్తలము?

60. మేమే మీ కోసం మరణం నిర్ణయించాము మరియు మమ్మల్ని అధిగమించేది ఏదీ లేదు;

61. మీ రూపాలను మార్చివేసి మీరు ఎరుగని (ఇతర రూపంలో) మిమ్మల్ని సృష్టించటం నుండి.

62. మరియు వాస్తవానికి మీ మొదటి సృష్టిని గురించి మీరు తెలుసుకున్నారు; అయితే మీరెందుకు గుణపాఠం నేర్చుకోరు?

63. మీరు నాటి, విత్తనాలను గురించి, మీరెప్పుడైనా ఆలోచించారా?

64. మీరా వాటిని పండించేది? లేక మేమా వాటిని పండించేవారము?

14) చూడండి, 38:52 మరియు 78:33.

65. మేము తలచుకుంటే, దానిని పొట్టుగా మార్చివేయగలము, అప్పుడు మీరు ఆశ్చర్యంలో పడిపోతారు.

66. (మీరు అనేవారు): "నిశ్చయంగా, మేము పాడైపోయాము!

67. "కాదు కాదు, మేము దరిద్రుల మయ్యాము!" అని.

68. ఏమీ? మీరెప్పుడైనా మీరు త్రాగే నీటిని గురించి ఆలోచించారా?

69. మీరా దానిని మేఘాల నుండి కురిపించే వారు? లేక మేమా దానిని కురిపించేవారము?

70. మేము తలచుకుంటే దానిని ఎంతో ఉప్పుగా ఉండేలా చేసేవారము! అయినా మీరెందుకు కృతజ్ఞతలు చూపరు?

71. మీరు రాజ్‌సే అగ్నిని గమనించారా?

72. దాని వృక్షాన్ని పుట్టించినవారు మీరా? లేక దానిని ఉత్పత్తి చేసినది మేమా? ¹⁵

73. మేము దానిని (నరకాగ్నిని), గుర్తు చేసేదిగా మరియు ప్రయాణీకులకు (అవసరం గలవారికి) ప్రయోజనకారిగా చేశాము.¹⁶

74. కావున సర్వోత్తముడైన నీ ప్రభువు నామాన్ని స్తుతించు. (3/4)

75. * ఇక నేను నక్షత్రాల స్థానాల (కక్ష్యల) సాక్షిగా చెబుతున్నాను.

76. మరియు నిశ్చయంగా, మీరు గమనించ గలిగితే, ఈ శపథం ఎంతో గొప్పది!

77. నిశ్చయంగా, ఈ ఖుర్ఆన్ దివ్యమైనది.

78. సురక్షితమైన ¹⁷ గ్రంథంలో ఉన్నది.

15) అంటే అన్ని రకాల ఇందనం, బొగ్గు, పెట్రోలు, మొదలైనవి చెట్ల నుండే వస్తాయని.

16) 'హదీస్'లో మూడు వస్తువుల నుండి ఎవ్వరినీ ఆపకూడదని ఉంది: అవి నీరు, ఆహారం మరియు అగ్ని, (అబూ-దావూద్, సునన్ ఇబ్నె-మాజా, ఇబ్నె-కసీర్ వ్యాఖ్యానం).

17) అంటే లోహ మ'హాఫూ'జ్.

79. దానిని¹⁸ పరిశుద్ధులుతప్ప మరెవ్వరూ తాకలేరు.

80. ఇది సర్వలోకాల ప్రభువు తరపు నుండి అవతరింపజేయబడింది.

81. ఏమీ? మీరు ఈ సందేశాన్ని¹⁹ తేలికగా తీసుకుంటున్నారా?

82. మరియు (అల్లాహ్) మీకు ప్రసాదిస్తున్న జీవనోపాధికి (కృతజ్ఞతలు) చూపక, వాస్తవానికి ఆయనను మీరు తిరస్కరిస్తున్నారా?²⁰

83. అయితే (చనిపోయేవాడి) ప్రాణం గొంతులోనికి వచ్చినప్పుడు, మీరెందుకు (ఆపలేరు)?

84. మరియు అప్పుడు మీరు (ఏమీ చేయలేక) చూస్తూ ఉండిపోతారు.

85. మరియు అప్పుడు, మేము అతనికి మీకంటే చాలా దగ్గరలో ఉంటాము, కాని మీరు చూడలేకపోతారు.²¹

86. ఒకవేళ మీరు ఎవరి అదుపాజ్ఞలో (ఆధీనంలో) లేరనుకుంటే;

18) దానిని అంటే, లాహి-మహిఫూ'జ్ మరియు పరిశుద్ధులు అంటే దైవదూతలు, అని కొందరి అభిప్రాయం. మరికొందరు దానిని అంటే ఖుర్ఆన్, అని అన్నారు. దానిని ఆకాశం నుండి అవతరింపజేస్తున్నవారు కేవలం దైవదూతలే! సత్యతిరస్కారులు అపోహలు లేపినట్లు, పైతానులు కాదు. ఎందుకంటే వారు దానిని తాకలేరు. చూడండి, 85:21-22.

19) సందేశమంటే ఇక్కడ ఖుర్ఆన్ అని హదీస్లో పేర్కొనబడింది.

20) పైది ఇబ్నె-కసీర్ తాత్పర్యం. ముహమ్మద్ జూనాగడి గారి తాత్పర్యం ఈ విధంగా ఉంది: 'మరియు మీరు తిరస్కరిస్తూ ఉండటమే మీ జీవనోపాధిగా చేసుకుంటున్నారా?'

21) ఇక్కడ కొందరు అల్లాహ్ (సు.త.) తన జ్ఞానంతో మీ దగ్గరలో ఉన్నాడనీ, మరికొందరు ఇక్కడ దీని బావం ప్రాణం తీసే దైవదూతలనీ వ్యాఖ్యానించారు.

87. మీరు సత్యవంతులే అయితే దానిని (ఆ ప్రాణాన్ని) ఎందుకు తిరిగి రప్పించుకోలేరు?

88. కాని అతడు (మరణించేవాడు), (అల్లాహ్) సాన్నిధ్యాన్ని పొందినవాడైతే!²²

89. అతని కొరకు సుఖసంతోషాలు మరియు తృప్తి మరియు పరమానందకరమైన స్వర్గవనం ఉంటాయి.

90. మరియు ఎవడైతే కుడిపక్షం వారికి చెందినవాడో!²³

91. అతనితో: "నీకు శాంతి కలుగుగాక (సలాం)! నీవు కుడిపక్షంవారిలో చేరావు." (అని అనబడుతుంది).

92. మరియు ఎవడైతే, అసత్యవాదులు, మార్గభ్రష్టులైనవారిలో చేరుతాడో!²⁴

93. అతని ఆతిథ్యానికి సలసల కాగే నీరు ఉంటుంది.

94. మరియు భగభగ మండే నరకాగ్ని ఉంటుంది.

95. నిశ్చయంగా, ఇది రూడి అయిన నమ్మదగిన సత్యం!

96. కావున సర్వోత్తముడైన నీ ప్రభువు పేరును స్తుతించు.²⁵

22) సూరహ్ మొదట్లో పేర్కొన్న మూడు రకాల వారిలో వీరు మొదటి రకానికి చెందినవారు.

23) వీరు రెండవ రకానికి చెందినవారు.

24) వీరు మూడవ రకానికి చెందినవారు. వీరు అన్-హాబ్ అల్-మచ్ఛిఅమ అని, ఈ సూరహ్ మొదట్లో పేర్కొనబడ్డారు.

25) 'హదీస్'లో వచ్చింది: రెండు పదాలు అల్లాహ్(సు.త.)కు ఎంతో ప్రీయమైనవి. ఉచ్చరించటానికి సులభమైనవి మరియు ప్రతిఫలం రీత్యా బరువైనవి. "సుబ్-హానల్లాహి వ బి-హమ్-దిహీ: సుబ్-హానల్లాహిల్ 'అ'జ్-మీ'" (సహీహ్ బుఖారీ, సహీహ్ ముస్లిం).

57. సూరహ్ అల్-హదీద్

ఈ సూరహ్ 8వ హిజ్రీ ప్రాంతంలో మదీనాలో అవతరింపజేయబడింది. అల్-హదీదు: ఇనుము. దీని పేరు 25వ ఆయత్ నుండి తీసుకోబడింది. ఇందులో 29 ఆయతులు ఉన్నాయి. ఇంతవరకు దాదాపు 9/10 వంతులు ఖుర్ఆన్ పూర్తి అయ్యింది. మిగిలిన 1/10 భాగాన్ని 2 భాగాలలో విభజించవచ్చు. మొదటి దానిలో 10 సూరాహ్లు ఉన్నాయి, 57-66 వరకు. ఇవన్నీ మదీనాలో అవతరింపజేయబడ్డాయి. ప్రతి ఒక్కటి సాంఘిక జీవితపు ఒక విషయాన్ని వివరిస్తోంది. రెండవ భాగంలో 48 సూరాహ్లు, 67-114 వరకు ఉన్నాయి. ఇవి చిన్న చిన్న మక్కా సూరాహ్లు, కొన్ని తప్ప. ప్రతి ఒక్కటి ధర్మ విషయాలను బోధిస్తోంది. ఈ సూరహ్ వినయవిధేయతలను బోధిస్తోంది, అహంకారాన్ని ఖండిస్తోంది.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. ఆకాశాలలోను మరియు భూమిలోనూ ఉన్న సమస్తం అల్లాహ్ పవిత్రతను కొనియాడు తుంటాయి.¹ మరియు ఆయనే సర్వశక్తి మంతుడు, మహా వినోకవంతుడు.

2. ఆకాశాలపై మరియు భూమిపై సామ్రాజ్యాధి పత్యం ఆయనదే. ఆయనే జీవన మిచ్చేవాడు మరియు మరణమిచ్చే వాడు. మరియు ఆయనే ప్రతిదీ చేయగల సమర్థుడు.

3. ఆయనే ప్రథమం మరియు ఆయనే అంతం² మరియు ఆయనే ప్రత్యక్షుడు మరియు ఆయనే పరోక్షుడు.³ మరియు ఆయనే ప్రతిదాని గురించి జ్ఞానం గలవాడు.

1) చూడండి, 17:44, 21:79.

2) దైవప్రవక్త ('స'అస) ప్రవచనం: 'కాలం, అనేది మానవుని జ్ఞానపరిధికి మించినది, కాని దానిని అల్లాహ్ (సు.తా.) సృష్టించాడు.'

3) ప్రతి వస్తువు చివరకు అల్లాహ్ (సు.త.) వద్దకే చేరుతుంది. ఎందుకంటే ఆయన (సు.త.) ప్రతి దానికి మూలం. ఆయన ప్రతిదానికి - మరే ఇతర దానికంటే - తన జ్ఞానపరంగా సమీపంలో ఉన్నాడు.

అల్-అవ్వలు (73): The First, ప్రథముడు. మొట్టమొదటివాడు, ఆద్యుడు, సర్వసృష్టిరాసుల సృష్టికి పూర్వమే ఉన్నవాడు.

అల్-అఖరు(74):The Last, అంతిముడు. అంతిమ, కడపటి, చివరికి మిగిలేవాడు, సర్వ

4. ఆయనే ఆకాశాలను మరియు భూమిని ఆరు దినములలో (అయ్యామ్లలో) సృష్టించిన వాడు, తరువాత ఆయన సింహాసనాన్ని ('అర్షు) అధిష్టించాడు.⁴ భూమిలోకి పోయేది మరియు దాని నుండి బయటికి వచ్చేది మరియు ఆకాశం నుండి దిగేది మరియు దానిలోకి ఎక్కేది అంతా ఆయనకు తెలుసు.⁵ మరియు మీరెక్కడున్నా ఆయన మీతోపాటు ఉంటాడు. మరియు అల్లాహ్ మీరు చేసేదంతా చూస్తున్నాడు.

సృష్టిరాసుల వినాశం తరువాత కూడా ఉండే వాడు, The End.

అజ్-జాహీరు (75): The Evident, ప్రత్యక్షుడు. Ascendant or Predominant, over all things, the Outward. అల్లాహుతఅలా తన జ్ఞానంతో ప్రతి చోట ఉంటాడు. ఆయన ఉనికి ఆయన యొక్క ఎడతెగని, నిరంతర కార్య-పరిణామాలలో విషద మవుతోంది. గోచరుడు, బాహ్యం.

అల్-బాతిను (76): The Hidden, పరోక్షుడు. He who knows the secret and hidden things. He who is veiled from the eyes imaginations of created beings, అగోచరుడు, దృష్టికి గోచరించని, గోప్యమైన, మరుగైనవాడు. ఇవి అల్లాహ్ (సు.త.) అత్యుత్తమ పేర్లు.

4) చూడండి, 7:54; 10:3, 32:4 మొదలైన వాటిలో ఈ వాక్యం ఉంది.

5) చూడండి, 34:2.

5. ఆకాశాలపై మరియు భూమిపై సామ్రాజ్యధిపత్యం ఆయనదే మరియు అన్ని వ్యవహారాలు (నిర్ణయానికై) అల్లాహ్ వైపునకే తీసుకుపోబడతాయి.

6. ఆయనే రాత్రిని పగటిలోకి ప్రవేశింప జేస్తాడు మరియు పగటిని రాత్రిలోకి ప్రవేశింప జేస్తాడు.⁶ మరియు ఆయనకు హృదయాలలో ఉన్న విషయాలన్నీ బాగా తెలుసు.

7. అల్లాహ్ ను మరియు ఆయన ప్రవక్తను విశ్వసించండి, ఆయన మిమ్మల్ని ఉత్తరాది కారులుగా చేసిన వాటి నుండి (దానంగా) ఖర్చు పెట్టండి.⁷ మీలో ఎవరైతే విశ్వసించి తమ ధనాన్ని (దానముగా) ఖర్చుచేస్తారో, వారికి గొప్ప ప్రతిఫలం ఉంటుంది.

8. మరియు మీకేమయింది? మీరు (వాస్తవానికి) విశ్వాసులే అయితే? మీరెందుకు అల్లాహ్ ను విశ్వసించరు? మరియు ప్రవక్త, మిమ్మల్ని మీ ప్రభువును విశ్వసించడని పిలుస్తున్నాడు మరియు వాస్తవానికి మీచేత ప్రమాణం కూడా చేయించుకున్నాడు.⁸

9. తన దాసుని (ముహమ్మద్)పై స్పష్టమైన ఆయాత్ (సూచనలు) అవతరింపజేసేవాడు ఆయనే! అతను వాటి ద్వారా మిమ్మల్ని అంధ కారం నుండి వెలుతురులోకి తీసుకు రావటానికి. మరియు నిశ్చయంగా, అల్లాహ్ మిమ్మల్ని ఎంతో కనికరించేవాడు, అపార కరుణాప్రదాత.

6) అంటే కొన్ని దినాలు రాత్రి పెద్దది పగలు చిన్నదిగా ఉంటాయి, మరికొన్ని దినాలు పగలు పెద్దది మరియు రాత్రి చిన్నదిగా ఉంటాయి.

7) మానవుడు, 'నా సొమ్ము, నా సొమ్ము' అంటాడు. వాస్తవానికి, (1) నీవు తిని త్రాగి ఖర్చు చేసింది, (2) నీవు తోడిగి చించింది మరియు (3) నీవు అల్లాహ్ (సు.త.) మార్గంలో ఖర్చు చేసింది మాత్రమే నీ సొమ్ము. వీటిని విడిచి మిగతాదంతా ఇతరులదే. (స. ము, ముస్నద్ అహ్మద్, 4/24).

8) చూడండి, 7:172 అల్లాహ్ (సు.త.) తన దాసుల చేత ఈ ప్రమాణం చేయించాడు.

10. మరియు మీకేమయింది? మీరెందుకు అల్లాహ్ మార్గంలో ఖర్చుపెట్టడం లేదు? ఆకాశాలు మరియు భూమి యొక్క వారసుత్వం అల్లాహ్ కే చెందుతుంది.⁹ (మక్కా) విజయానికి ముందు (అల్లాహ్ మార్గంలో) ఖర్చుపెట్టిన వారితో మరియు పోరాడినవారితో, (మక్కా విజయం తరువాత పోరాడినవారు మరియు ఖర్చుపెట్టినవారు) సమానులు కాజాలరు! అలాంటివారి స్థానం (విజయం తరువాత అల్లాహ్ మార్గంలో) ఖర్చుపెట్టిన మరియు పోరాడిన వారికంటే గొప్పది. కాని వారందరికీ అల్లాహ్ ఉత్తమమైన (ప్రతిఫలం) వాగ్దానం చేశాడు.¹⁰ మరియు మీరు చేసేదంతా అల్లాహ్ బాగా ఎరుగును.

11. అల్లాహ్ కు ఉత్తమమైన అప్పు ఇచ్చేవాడు ఎవడు? ఆయన దానిని ఎన్నో రెట్లు హెచ్చించి తిరిగి అతనికి ఇస్తాడు¹¹ మరియు అతనికి కేఫమైన ప్రతిఫలం (స్వర్గం) ఉంటుంది.

9) చూడండి, 15:23.

10) దైవప్రవక్త (స'అస) ప్రవచనం: "మీరు నా అనుచరులు (ర'ది. అస్థుమీలను) ఎవ్వరినీ నిందించకండి. ఎవరి చేతిలో నా ప్రాణముందో ఆయన (సు.త.) ప్రమాణం-మీలో ఎవడైనా ఉహూద్ పర్వతమంత బంగారాన్ని అల్లాహ్ (సు.త.) మార్గంలో ఖర్చుచేసినా, అది నా అనుచరుడు (స'హాబీ) ఖర్చుచేసిన ఒక్క'ముద్' లేక సగం'ముద్'తో సమానం కాజాలదు." (స'హీహ్ బుఖారీ, స'హీహ్ ముస్లిం).

11) ఇటువంటి వాక్యం కోసం చూడండి, 2:245 అల్లాహ్ (సు.త.)కు మంచి అప్పు ఇవ్వడం అంటే అల్లాహ్ (సు.త.) మార్గంలో ఖర్చు చేయటం లేక దానం చేయటం. మానవుడు అల్లాహ్ (సు.త.) మార్గంలో ఖర్చుచేసేది, అతనికి అల్లాహ్ (సు.త.) అనుగ్రహించి ప్రసాదించినవే! అయినా అల్లాహ్ (సు.త.) దానిని అప్పుగా పేర్కొనటం కేవలం ఆయన (సు.త.) అనుగ్రహం మరియు కనికరం. ఆయన (సు.త.) దానికి అదే విధంగా ప్రతిఫల మొసంగుతాడు, ఏ విధంగానైతే అప్పుతీర్చడం విధిగా చేయబడిందో!

12. ఆ దినమున నీవు విశ్వాసులైన పురుషులను మరియు విశ్వాసులైన స్త్రీలను చూస్తే, వారి వెలుగు, వారి ముందు నుండి మరియు వారి కుడివైపు నుండి పరిగెత్తుతూ ఉంటుంది.¹² (వారితో ఇలా అనబడుతుంది): "ఈ రోజు మీకు క్రీంద సెలయేర్లు ప్రవహించే స్వర్గవనాల శుభవార్త ఇవ్వబడుతోంది, మీరందులో శాశ్వతంగా ఉంటారు! ఇదే ఆ గొప్ప విజయం."¹³

13. ఆ రోజు కపట విశ్వాసులైన పురుషులు మరియు కపట విశ్వాసులైన స్త్రీలు విశ్వాసులతో ఇలా అంటారు:¹⁴ "మీరు మా కొరకు కొంచెం వేచి ఉండండి, మేము మీ వెలుగు నుండి కొంచెం తీసుకుంటాము."¹⁵ వారితో ఇలా అనబడు తుంది: "మీరు వెనుకకు మరలి పోండి, తరువాత వెలుగు కొరకు వెదకండి!" అప్పుడు వారి మధ్య ఒక గోడ నిలబెట్టబడుతుంది. దానికి ఒక ద్వారముంటుంది, దాని లోపలి వైపు కారుణ్యముంటుంది¹⁶ మరియు దాని బయట వైపు శిక్ష ఉంటుంది.¹⁷

14. (బయటనున్న కపట విశ్వాసులు) ఇలా అరుస్తారు: "ఏమీ? మేము మీతో పాటు ఉండే వాళ్ళం కాదా?" (విశ్వాసులు) ఇలా జవాబిస్తారు: "ఎందుకు ఉండలేదు? కానీ వాస్తవానికి

12) ఈ విషయం పుల్ సరాత్ పై జరుగుతుంది. ఈ జ్యోతి వారి సత్కార్యాల ఫలితం. దాని వల్ల వారు సులభంగా స్వర్గపు త్రోవను ముగియకుంటారు. ఇబ్నీ-కసీరీలో మరియు ఇబ్నీ-జరీరీలో 'వ బి అయూమానిహిమ్, ను ఇలా బోధించారు: 'వారి కుడి చేతులలో వారి కర్మ ఫలముంటాయి.'

13) ఈ పలుకులు వారి స్వాగతం కొరకు వేచి ఉండే దైవదూతలు ('అల్లెహిమ్.స.) పలుకుతారు.

14) చూడండి, 29:11.

15) కపటవిశ్వాసులైన స్త్రీ పురుషులు కొంత దూరం విశ్వాసుల వెలుగులో నడిచిన తరువాత, అల్లాహ్ (సు.త.) వారిపై చీకటిని విధిస్తాడు. అప్పుడు వారు అలా పలుకుతారు.

16) అంటే స్వర్గం.

17) అంటే నరకం.

మిమ్మల్ని మీరు స్వయంగా పరీక్షకు గురిచేసు కున్నారు. మీరు మా (నాశనం కోసం) వేచి ఉన్నారు. మరియు మీరు (పునరుత్థానాన్ని) సందేహిస్తూ ఉన్నారు మరియు మీ తుచ్ఛమైన కోరికలు మిమ్మల్ని మోస పుచ్చాయి. చివరకు అల్లాహ్ నిర్ణయం వచ్చింది. మరియు ఆ మోసగాడు (షైతాన్) మిమ్మల్ని అల్లాహ్ విషయంలో మోసపుచ్చాడు.¹⁸

15. కావున ఈ రోజు మీ నుండి ఏ విధమైన పరిహారం తీసుకోబడదు. మరియు సత్య తిరస్కారుల నుండి కూడా తీసుకోబడదు. మీ నివాసం నరకమే, అదే మీ ఆశ్రయం.¹⁹ ఎంత చెడ్డ గమ్యస్థానం!" (7/8)

16. * ఏమీ? విశ్వాసుల హృదయాలు అల్లాహ్ ప్రస్తావనతో కృంగిపోయి, ఆయన అవతరింప జేసిన సత్యానికి విధేయులయ్యే సమయం ఇంకా రాలేదా? పూర్వగ్రంథ ప్రజల్లాగా వారు కూడా మారిపోకూడదు. ఎందుకంటే చాలా కాలం గడిచిపోయినందుకు వారి హృదయాలు కఠినమైపోయాయి. మరియు వారిలో చాలా మంది అవిధేయులు (ఫాసిఖూన్) ఉన్నారు.²⁰

17. బాగా తెలుసుకోండి! నిశ్చయంగా అల్లాహ్, భూమి చనిపోయిన తరువాత, దానికి మళ్ళీ జీవం పోస్తాడు. వాస్తవానికి మేము ఈ సూచనలను మీకు స్పష్టంగా తెలుపు తున్నాము, బహుశా మీరు అర్థం చేసుకుంటారని.

18. నిశ్చయంగా, విధి దానం ('జకాత్) చేసే పురుషులు మరియు విధి దానం చేసే స్త్రీలు మరియు అల్లాహ్ కు మంచి అప్పు ఇచ్చేవారికి, ఆయన దానిని ఎన్నోరెట్లు పెంచి (తీరిగి)

18) చూడండి, 31:33.

19) మౌలా: కార్యకర్త, యజమాని, సంరక్షకుడు, కర్తవ్యాన్ని నిర్వహించేవాడు స్నేహితుడు, సహచరుడు, ఎల్లప్పుడు తోడుగా ఉండువాడు. ఇక్కడ నరకపు కర్తవ్యం శిక్ష విధించటమే కదా!

20) చూడండి, 5:13.

ఇస్తాడు.²¹ మరియు వారికి గొప్ప ప్రతిఫలం ఉంటుంది.

19. మరియు ఎవరైతే అల్లాహ్ ను మరియు ఆయన ప్రవక్తలను విశ్వసిస్తారో, అలాంటివారే సత్యసంధులైన (విశ్వాసులు). మరియు వారే తమ ప్రభువు వద్ద అమరవీరులు. వారికి వారి ప్రతిఫలం మరియు జ్యోతి లభిస్తాయి. కాని ఎవరైతే సత్యాన్ని తిరస్కరిస్తారో మరియు మా ఆయతులను అబద్ధాలని అంటారో, అలాంటి వారు తప్పక భగభగ మండే నరకాగ్ని వాసులవుతారు.

20. బాగా తెలుసుకోండి! నిశ్చయంగా, ఇహలోక జీవితం, ఒక ఆట మరియు ఒక వినోదం మరియు ఒక శృంగారం మరియు మీరు పరస్పరం గొప్పలు చెప్పుకోవడం మరియు సంపద మరియు సంతానం విషయంలో ఆధిక్యత పొందటానికి ప్రయత్నించడం మాత్రమే.²² దాని దృష్టాంతం ఆ వర్షంవలే ఉంది: దాని (వర్షం) వల్ల పెరిగే పైరు రైతులకు ఆనందం కలిగిస్తుంది.²³ ఆ పీదప అది ఎండిపోయి పసుపుపదవగా మారిపోతుంది. ఆ పీదప అది పొట్టుగా మారిపోతుంది. కాని పరలోక జీవితంలో మాత్రం (దుష్టులకు) బాధాకరమైన శిక్ష మరియు (సత్పురుషులకు) అల్లాహ్ నుండి

21) ఒకదానికి పది రెట్లు, ఐదు వందల రెట్లు లేక అంతకంటే అధికంగా కూడా ఇస్తాడు. ఈ ఎక్కువ రెట్ల పుణ్యం వారి మాలిన్యరహితం, ఆవశ్యకత మరియు ఖర్చు చేసిన చోటు మరియు కాలాన్ని బట్టి ఉంటాయి. ఏ విధంగానైతే ఇంతకు ముందు పేర్కొనబడిందో ఫళ్లీ మక్కాకు మొదట ఖర్చు చేసిన వారికి, దాని తరువాత ఖర్చు చేసిన వారికంటే ఎక్కువ పుణ్యముందని.

22) చూడండి, 38:27 మరియు 23:115.

23) అల్-కుఫ్ఫారు: అంటే ఇక్కడ రైతు అనే అర్థంలో వాడబడింది. అంటే దాచేవాడు, రైతు భూమిలో విత్తనాలను దాచుతాడు. అదే విధంగా సత్యతిరస్కారుల హృదయాలలో అల్లాహ్ (సు.త.) మరియు అంతిమ దినపు తిరస్కారం దాగి ఉంటుంది.

క్షమాపణ మరియు ఆయన ప్రసన్నత ఉంటాయి. కావున ఇహలోక జీవితం కేవలం మోసగించే బోగభాగాలు మాత్రమే.

21. మీ ప్రభువు క్షమాపణ వైపునకు మరియు ఆకాశం మరియు భూమి యొక్క వైశాల్యమంతటి విశాలమైన స్వర్గం వైపునకు పరుగెత్తండి. అది అల్లాహ్ మరియు ఆయన ప్రవక్తలను విశ్వసింపేవారి కొరకు సిద్ధపరచబడి ఉంది. ఇది అల్లాహ్ అనుగ్రహం, ఆయన తాను కోరిన వారికి దానిని ప్రసాదిస్తాడు. మరియు అల్లాహ్ అనుగ్రహశాలి, సర్వోత్తముడు.

22. భూమి మీదగానీ లేదా స్వయంగా మీ మీదగానీ విరుచుకుపడే ఏ ఆపద అయినా సరే! మేము దానిని సంభవింపజేయకముందే గ్రంథంలో వ్రాయబడకుండా లేదు. నిశ్చయంగా, ఇది అల్లాహ్ కు ఎంతో సులభం.²⁴

23. ఇదంతా మీరు పోయినదానికి నిరాశ చెందకూడదని మరియు మీకు ఇచ్చినదానికి సంతోషంతో ఉప్పొంగి పోరాదని.²⁵ మరియు అల్లాహ్ బడాయీలు చెప్పుకునేవారూ, గర్వింపే వారూ అంటే ఇష్టపడడు.

24. ఎవరైతే స్వయంగా లోభత్వం చూపుతూ²⁶ ఇతరులను కూడా లోభత్వానికి పురికొలుపుతారో మరియు ఎవడైతే (సత్యం నుండి) వెనుదిరుగుతాడో, వాడు (తెలుసు

24) అల్లాహ్ (సు.త.)కు జరిగిందీ, జరగబోయేదీ అన్నివిషయాల జ్ఞానముంది. కాబట్టి ఆయన (సు.త.) సృష్టి ఆరంభించకముందే అంతా ఒక గ్రంథంలో వ్రాసిపెట్టాడు. అదే ఖద్ / తఖ్తీర్, (స. ముస్లిం).

25) మూమిన్ బాధ కలిగినప్పుడు సహనం వహిస్తాడు మరియు సంతోషం కలిగినప్పుడు అల్లాహ్ (సు.త.)కు కృతజ్ఞు డవుతాడు. ఎందుకంటే అతను అది తన శ్రమ కాదు అల్లాహ్ (సు.త.) యొక్క అనుగ్రహమని నమ్ముతాడు.

26) అంటే అల్లాహ్ (సు.త.) మార్గంలో ఖర్చు చేయటంలో లోభత్వం. చూడండి, 4:36-37.

కోవాలి) నిశ్చయంగా, అల్లాహ్ స్వయం సమ్మద్దుడు, సర్వ స్తోత్రాలకు అర్హుడని!

25. వాస్తవానికి, మేము మా సందేశ హారులను స్పష్టమైన సూచనలనిచ్చి పంపాము. మరియు వారితోబాటు గ్రంథాన్ని అవతరింపజేశాము. మరియు మానవులు న్యాయశీలురుగా మెలగటానికి త్రాసును కూడా పంపాము²⁷ మరియు ఇనుమును కూడా ప్రసాదించాము. అందులో గొప్ప శక్తి ఉంది, మరియు మానవులకు ఎన్నో ప్రయోజనాలున్నాయి.²⁸ మరియు (ఇదంతా) అల్లాహ్ అగోచరుడైన తనకు మరియు తన ప్రవక్తలకు ఎవడు సహాయకుడవుతాడో చూడటానికి చేశాడు. నిశ్చయంగా, అల్లాహ్ మహాబలశాలి, సర్వశక్తిమంతుడు.

26. మరియు వాస్తవంగా మేము నూహ్ ను మరియు ఇబ్రాహీమ్ ను పంపాము. మరియు వారిద్దరి సంతానంలో ప్రవక్త పదవినీ మరియు గ్రంథాన్ని ఉంచాము. కాని వారి సంతతిలో కొందరు మార్గదర్శకత్వం మీద ఉన్నారు, కాని వారిలో చాలా మంది అవిధేయులు (ఫాసిఖూన్) ఉన్నారు.

27. ఆ తరువాత చాలా మంది ప్రవక్తలను మేము వారి తరువాత పంపాము. మరియు మర్యమ్ కుమారుడు ఈసాను కూడా పంపాము మరియు అతనికి ఇంజీల్ ను ప్రసాదించాము. మరియు అతనిని అనుసరించేవారి హృదయాలలో మేము జాలిని, కరుణను కలిగించాము, కాని సన్యాసాన్ని²⁹ వారే

27) మీజాన్: అంటే త్రాసు - ఇక్కడ న్యాయం అని అర్థం.

28) ఇనుము వల్ల ఎన్నో ఉపయోగాలు ఉన్నాయి. ఇది భూమిలో విస్తారంగా దొరుకుతుంది.

29) కరోరమైన సన్యాసాన్ని వారే (క్రైస్తవులే) తమపై తాము విధించుకున్నారు. వారు ప్రాపంచిక జీవితానికి విలువ ఇవ్వలేదు. దీనిని ఖుర్ఆన్ ఖండిస్తుంది. చూడండి, 2:143.

స్వయంగా కల్పించుకున్నారు. మేము దానిని వారిపై విధించలేదు, కాని అల్లాహ్ ప్రసన్నతను పొందగోరి వారే దానిని విధించుకున్నారు, కాని వారు దానిని పాటించవలసిన విధంగా నిజాయితీతో పాటించలేదు. కావున వారిలో విశ్వసించినవారికి వారి ప్రతిఫలాన్ని ప్రసాదించాము. కాని వారిలో చాలా మంది అవిధేయులు (ఫాసిఖూన్) ఉన్నారు.

28. ఓ విశ్వాసులారా! అల్లాహ్ యందు భయభక్తులు కలిగి ఉండండి, మరియు ఆయన సందేశహారుణ్ణి విశ్వసించండి, ఆయన (అల్లాహ్) మీకు రెట్టింపు కరుణను ప్రసాదిస్తాడు మరియు వెలుగును ప్రసాదిస్తాడు, మీరు అందులో నడుస్తారు మరియు ఆయన మిమ్మల్ని క్షమిస్తాడు. మరియు అల్లాహ్ ఎంతో క్షమాశీలుడు, అపార కరుణాప్రదాత.

29. అల్లాహ్ అనుగ్రహం మీద తమకు ఎలాంటి అధికారంలేదని మరియు నిశ్చయంగా, అనుగ్రహం కేవలం అల్లాహ్ చేతిలో ఉందని మరియు ఆయన తాను కోరినవారికి దానిని ప్రసాదిస్తాడని, పూర్వగ్రంథప్రజలు తెలుసుకోవాలి. మరియు అల్లాహ్ అనుగ్రహశాలి, సర్వోత్తముడు.

రాఫతీన్ అంటే జాలి, కనికరం, దయ. రుహ్ బానియ్యూహ్ - అంటే త్యాగం, విడిచిపెట్టడం. అంటే ప్రాపంచిక విషయాలను త్యజించటం. అంటే సన్యాసత్వం స్వీకరించటం. ఇది వారే స్వయంగా కల్పించు కున్నారు. అల్లాహ్ (సు.త.) దీనిని విధించలేదు. వారు అల్లాహ్ (సు.త.)ను సంతోష పరచాలని దీనిని అవలంబించారు. కాని అల్లాహ్ (సు.త.) తాను చూపిన మార్గంపై నడిచే వారితోనే సంతోష పడతాడు. దానిలో క్రొత్త విషయాలను పుట్టించి వాటిని అవలంబించేవారితో కాదు.
